
ଓ ୨୦୧୩ ମସିହାରେ ପ୍ରକାଶିତ ହୋଇ ସାରିଛି| ପ୍ରକାଶକଙ୍କ ପ୍ରତି କୃତଜ୍ଞତା ଜ୍ଞାପନ 
କରୁଛି] 

(ମସୋସୁ ସ୍ବେର୍ଦଲୋଭ୍‌ ବିଶ୍ଵବିଦ୍ୟାଳୟରେ ଜୁଲାଇ ୧୧, ୧୯୧୯ ଦିନ 
ଲେନିନ୍‌ ରାଷ୍ଟ୍ର ପ୍ରସଙ୍ଗରେ ଭାଷଣଟିଏ ଦେଇଥୁଲୋ ଏହି ଭାଷଣଟିରେ ସେ ରାଷ୍ଟ୍ରର 
ଚରିତ୍ର ଓ ଉତ୍ପତ୍ତି ତଥା ତାହା ପ୍ରତି ¬ ପୁଞ୍ଜବାଦର ପତନ ଘଟେଇ ଏକ 
ଶ୍ରେଣୀହୀନ କମ୍୍ୟୁନିଷ୍ଣ ସମାଜ ଗଠନ କରିବା ପାଇଁ ସଂଗ୍ରାମ ଚଳେଇ ଥବା — 
କମ୍ୟୁନିଷ୍ଟ ପାର୍ଟିର ଆଭିମୂଖ୍ୟ ସଂକ୍ରାନ୍ତ କେତେକ ପ୍ରଶ୍ନର ଉତ୍ତର ଦେଇଥଲୋ 
ଲେନିନ ଏହି ବିଷୟଗୁଡ଼ିକ ସଂକ୍ରାନ୍ତରେ ମାଙ୍କ ଓ ଏଗେଂଲସ୍‌ଙ୍କ ମତାମତକୁ ବ୍ୟାଖ୍ୟା 
କରିବା ସଙ୍ଗେ ସଙ୍ଗେ ସେମାନଙ୍କର ରାଷ୍ଟ୍ର ସଂକ୍ରାନ୍ତୀୟ ତତ୍ତ୍ଵର ଆହୁରି ବିକାଶ 
ଘଟେଇ ଥୁଲୋ 


ଶିତିହାସିକ ପ୍ରମାଣକୁ ଆଧାର କରି ସେ ରାଷ୍ଟ୍ରର ଉତ୍ପତ୍ତି ପ୍ରକ୍ରିୟାରେ 
ସାହାଯ୍ୟକାରୀ ହୋଇଥୁବା ପ୍ରକୃତ କାରଣଗୁଡ଼ିକର ବ୍ୟାଖ୍ୟା କରିଥିଲୋ ସେ 

କହିଥ୍‌ଲେ ଯେ ରାଷ୍ଟ୍ରର ପ୍ରାରମ୍ଭିକ ଆବିର୍ଭାବ ହୋଇଥାଏ ସେତେବେଳେ 
ଯେତେବେଳେ ମଣିଷ ସମାଜଟା ବିଭାଜିତ ହୋଇ ସେଥରରେ ଖଢତ୍ସଭାବାପନ୍ 
ଶ୍ରେଣୀମାନ ଦେଖା ଦେଇଥାଏ 


ବିଂଶ ଶତାବ୍ଦୀର ପଲଞ୍ଜବାଦୀ ଦେଶଗୁଡ଼ିକରେ ପ୍ରତିଷ୍ପିତ ରାଷ୍ଟ୍ରର ମୌଳିକ 
ପ୍ରକୃତି ଓ ଆକୃତି ସମ୍ପର୍କୀତ ଅନନ୍ୟସାଧାରଣ ତଥା ଗୁରୁତ୍ଵପୂର୍ଣ୍ଣ ପ୍ରଶ୍ନଗୁଡ଼ିକର 
ଗଭୀର ଉତପଲବ୍‌୍ଧ୍ବ କରିବା ପାଇଁ ଲେନିନ୍‌ଙ୍କ ଭାଷଣଟି ଆମକୁ ସକ୍ଷମ କରିଥାଏ। 
ପୁଞ୍ଚିବାଦ ଅମଳରେ ସ୍ବାଧୀନତା ଓ ଗଣତନ୍ତ୍ର ସମ୍ପର୍କରେ ବୁର୍ଦ୍ଧଆ 
ଭାବାଦର୍ଷୀମାନଙ୍କର ପ୍ରତାରଣାମୂଳକ ଘୋଷଣାଗୁଡ଼ିକର ସ୍ଵରୂପକୁ ପଦାରେ 
ପକାଇଲା ବେଳେ, ବାସବ ଉଦାହରଣ ଜରିଆରେ ବିଶ୍ଵସନୀୟ ଭାବେ ଲେନିନ୍‌ 
ଦର୍ଷାଇ ଥଲେ ଯେ, ପୁଞ୍ଜବାଦୀ ଦେଶରେ ବୁର୍ଦୁଆ ଶ୍ରେଣୀର ଶାସନକୁ ଚଳେଇ 
ରଖିବା ପାଇଁ ରାଷ୍ଟ୍ର ହେଉଛି ଏକ ଯନ୍ତ୍ର (ବ୍ୟବସ୍ଥା)। ବାସ୍ତବରେ, ଏହା ବୁର୍ୂୁଆ 
ଶ୍ରେଣୀର ସ୍ବାର୍ଥକୁ ପ୍ରକାଶ କରିବା ସଙ୍ଗେ ସଙ୍ଗେ ନିଜ ନିଜ ଦେଶର ଶ୍ରମଜୀବୀ 
ଜନଗଣଙ୍କୁ ଶୋଷଣ କରିବାରେ ଓ ଅନ୍ୟାନ୍ୟ ଜାତିକୁ ନିର୍ଯ୍ୟାତନା ଦେବାରେ 
ବୁର୍ଜୁଆ ଶ୍ରେଣୀର ସହାୟକ ହୋଇଥାଏ ଆନୁଷ୍ଠାନିକ ଭାବେ ବୁର୍ଜୁଆ ଶ୍ରେଣୀର 
କ୍ଷମତା, ଉଦାହରଣ ସ୍ଵରୂପ୍‌ ଏକ ଗଣତାନ୍ତ୍ରିକ ପ୍ରଜାତନ୍ତ୍ର ରୂପେ ଅବା ଏକ 
ଫାସୀବାଦୀ ସରକାର ଭାବରେ ବାସ୍ତବ ରୂପ ନେଇଥଆାଏ। ତଥାପି, ଉଭୟ 
କ୍ଷେତ୍ରରେ, ବୁର୍ଦଧଆ ରାଷ୍ଟ୍ର ଏକ ଶୋଷକ ଶ୍ରେଣୀର ଅସୀମ କ୍ଷମତାର ପ୍ରତିନିଧ୍ବତ୍ନ 
କରିଥାଏ, ଯେଉଁ ଶୋଷକ ଶ୍ରେଣୀ ସଂଖ୍ଯାଗରିଷ୍ଠ ଜନଗଣଙ୍କ ଉପରେ ନିଜର 
ଆଧ୍ବପତ୍ୟ କାଏମ୍‌ ରଖିବା ପାଇଁ ବିଭିନ୍ନ ଉପାୟକୁ କାମରେ ଲଗେଇ ଥାଏ। 


ଲେନିନ୍‌ ତାଙ୍କ ଭାଷଣରେ ରୁଷିଆର ସମାଜବାଦୀ ବିପ୍ଳବର ପ୍ରାରମ୍ଭିକ 
ଅଭିଜ୍ଞତାର ସାରାଂଶ ପ୍ରଦାନ କରିଥିଲୋ ଅକ୍ଟୋବର ବିପ୍ଳବର ମୌଳିକ 


Digital copy from author 


ବୈଷଶିଷ୍ଟ୍ଯର ବ୍ୟାଖ୍ୟା କରିବାକୁ ଯାଇ ଲେନିନ୍‌ ଦର୍ଶେଇ ଥୁଲେ ୟେ ବିଶ୍ବର ପ୍ରଥମ 
ଶ୍ରମିକ ଓ କୃଷକ ରାଷ୍ଟ୍ର ସୋଭିୟେତ୍‌ ସରକାରକୁ ପ୍ରତିଷ୍ଠା କରିବା ପାଇଁ ରୁଷିଆରେ 
ଏହା ସାମନ୍ପବାଦୀ ଓ ପ୍ଲଞ୍ଜିବାଦୀ ଶୋଷକମାନଙ୍କର ରାଷ୍ଟ୍ରର ପତନ ଘଟେଇଛି 


ଲେନିନ୍‌ ଓ ଷ୍ଟାଲିନ୍‌ଙ୍କ ନେତୃତ୍ଵରେ ସୋଭିୟେତଵ ସରକାର ରୁଷିଆରେ 
ମଣିଷ ଦ୍ଵାରା ମଣିଷର ଶୋଷଣ, ମଣିଷ ଉପରେ ମଣିଷର ଅତ୍ୟାଚ଼ାରର ସମସ୍ତ 
ଭିତ୍ତିକୁ ଲୋପ କରିବା ପାଇଁ ଉଦ୍ୟମ କରିଥଲା ଓ ଅନେକଟା ସଫଳତା ମଧ୍ଯ 
ମିଳିଥୁଲା କିନୁ ଷ୍କାଲିନ୍‌ ପରବର୍ର୍ତୀ କାଳର ନେଡୃବର୍ଗଙ୍କ ଶ୍ରମିକଶ୍ରେଣୀ, କୃଷକ 
ଶ୍ରେଣୀ ଓ ରୁଷିଆର ସାଧାରଣ ଜନତାଙ୍କ ପ୍ରତି ବିଶ୍ଵାସ ଘାତକତାରୁ ଜାତ ଭ୍ରାନ୍ତପୂର୍ଣ୍ଣ 
ତତ୍ତ୍ର ଓ ଭୁଲ ନେଡ଼ତ୍ଵ ଯୋଗୁଁ ବିଶ୍ଵର ସେଇ ପ୍ରଅମ ଶ୍ରମିକ ଓ କୃଷକ ରାଷ୍ଟ୍ର ଆଜି 
ଆଉ ନାହିଁ ରୁଷିଆର ଶ୍ରମିକ, କୃଷକ ଓ ସାଧାରଣ ମଣିଷ ଆଜି ପୁଣି ପୂର୍ବ ଭଳି 
ଶୋଷଣର ଖିକାର ହୋଇଛନ୍ତି। କେବଳ ସେତିକି ନୁହେଁ, ପୂର୍ବ ୟୁରୋପରେ ଅବା 
ସମାଜବାଦୀ ଅର୍ଥନୈତିକ ବ୍ୟବସ୍ଥାକୁ ମଧ୍ୟ ସେମାନେ ଭୁଷ୍ୁଡ଼େଇ ଦେଇଛନ୍ତି 


ମାଓ ଯେଦୋଟଙ୍ଗ୍‌ଙ୍କ ପରେ ଦେଙ୍ଗ୍‌ ଜିଆଙ୍ଗ୍‌ ପିଙ୍ଙ ମଧ୍ୟ ଚୀନର ଶ୍ରମିକ 
ଶ୍ରେଣୀ, କୃଷକ ଶ୍ରେଣୀ ଓ ସାଧାରଣ ଜନତାଙ୍କ ପ୍ରତି ବିଶ୍ଵାସଘାତକତା କରିଛନ୍ତି। 
“ବିରାଡ଼ି କଳା ହେଉ ବା ଧଳା ହେଉ ମୁଷା ଧରିଲେ ଗଲା” ସ୍ଲୋଗାନ୍‌ ଦେଇ 
ଲୋକଙ୍କ ଭୁଆଁ ବୂଲେଇ ପୁଞ୍ଜିବାଦର ଦୁତ ବିକାଶର ପୁନାସ ମାଓ ଯେଦୋଟଙଂଙ୍କ 
ସମାଜବାଦୀ ମାଟିରେ ପକଳେଇଛନ୍ନଞି ଅଥଚ଼ ମାଓ ଯେଦୋଇଙଂଂଙ୍କ ସେଇ 
ସମାଜବାଦୀ ଲାଲ ଝଣ୍ଡା ଫର୍‌ ଫର୍‌ ହେଇ ଉଡ଼ୁଛି। ଉଦୟମାନ 
ପୁଞ୍ଜିପତିମାନଙ୍କର ଆବଷ୍ୟକତା ଥବା ଯାଏଁ ସେଇଟା ସେମିତି ଫର୍‌ ଫର୍‌ ହେଇ 
ଉଡ଼ୁଥବବ ଓ କେବଳ ଚୀନର ଜନସାଧାରଣଙ୍କ ନୂହେଁ ସାରା ବିଶ୍ବର 
ଜନସାଧାରଣଙ୍କ ତଥାପି ଚୀନ ଏକ ସମାଜବାଦୀ ରାଷ୍ଟ୍ର ବୋଲି ଭୁଆଁ ବୁଲଉଥୂବା 


Digital copy from author 


ମାକ୍ସବାଦର ଆବିର୍ଭାବ ଠାରୁ ମଣିଷମାନେ ମଣିଷକୁ ଅନ୍ଯ ମଣିଷର 
ଶୋଷଣ, ଅତ୍ଯାଚ଼ାରରୁ ମୁକ୍ତ କରିବା ଉଦ୍ଦେଶ୍ୟରେ ଜୀବନକୁ ଉସତ୍ମର୍ଗ କରି 
ଆସୁଛନ୍ଥଞି। ସୋଭିୟେତ୍‌ ୟୁନିଅନ ଓ ଚୀନର କେତେକ ନେତାଙ୍କର 
ବିଶ୍ପାସଘାତକତା ଯୋଗୁଁ ଆଜି ଏକବିଂଶ ଶତାବ୍ଦୀରେ ପୁଞ୍ଜିବାଦୀ ବାଜ ସର୍ବୋଜ 
ଡାଳରେ ବସି ତାର ବିଜୟ ଘୋଷଣା କରୁଥିବା ସତ୍ବେ ବିଶ୍ଵ ସାରା ସମାଜବାଦୀ 
ଆନ୍ଦୋଳନର ଅଗ୍ମି ବ୍ୟାପିବାରେ ଲାଗିଛି, ତାକୁ ନିର୍ବାପିତ କରି ପାରିନି। ଆଜି 
ମଧ୍ଯ ବିଶ୍ଵ ସାରା ବହୁ ଲୋକ ମଣିଷକୁ ଅନ୍ଯ ମଣିଷର ଶୋଷଣ, ଅତ୍ୟାଚ଼ାରରୁ 
ମୁକ୍ତ କରିବା ଉଦ୍ଦେଷ୍ଯରେ ନିଜ ନିଜର ଜୀବନକୁ ଉତ୍ସର୍ଗ କରି ଦେଉଛନ୍ତି। 
ସେମାନେ ମୋଟାମୋଟି ଭାବେ ଏହା ଜାଣନ୍ତି ଯେ ସେମାନଙ୍କର ଉଦ୍ଦେଶ୍ୟ ସଫଳ 
ହେବ କେବଲ ରାଷ୍ଟ୍ର କ୍ଷମତାକୁ ଅଦ୍ତିଆର କରିବା ବାଟ ଦେଇା ତେଣୁ ରାଷ୍ଟ୍ର କଅଣ, 
ରାଷ୍ଟ୍ର କ୍ଷମତା କଅଣ, ତାହା ସାମାଜିକ ବିପ୍ଳବର ଅସ୍ଵ କିପରି ହୋଇଥାଏ, ଏହି 
ସବୁକଥା ବିସ୍ୃତ ଭାବେ ସେମାନଙ୍କର ବୁଝିବା ଆବଶ୍ୟକତା ରହିଛି ଏବଂ ସେହି 
ଜ୍ଞାନ ହାସଲ ଦିଗରେ ଲେନିନ୍‌ଙ୍କ ଭାଷଣଟି ଅତ୍ୟନ୍ଥ ସହାୟକା 


ଏହି ବଳ୍ତା ମଝିରେ ଲେନିନ୍‌ ପ୍ରକାଶ କରିଥବା ଇଚ୍ଛା ପ୍ରକାରେ ଆଉ ଏକ 
ବଳ୍ୁତାର ବ୍ୟବସ୍ଥା ହୋଇଥଲା ଓ ରାଷ୍ଟ୍ର ସମ୍ପର୍କରେ ଆଉ ଏକ ଭାଷଣ ସେ ଅଗଷ୍ଟ 
୨୯, ୧୯୧୯ ରେ ଦେଇଥୁଲୋ କିନ୍ଧୁ ସେହି ଭାଷଣର ନଥୁରତ୍ର ହଜି ଯାଇଛି) 


ସାଥୀଗଣ, 


ଆପଣମାନଙ୍କ ଦ୍ଵାରା ଗୃହିତ ହୋଇଥବା ଓ ମୋତେ ଜଣେଇ ଦିଆ 
ଯାଇଥବା ପାଠ୍ୟକ୍ରମ ଅନୁସାରେ, ଆଜିର ଭାଷଣର ବିଷୟବସ୍ତୁ ହେଉଛି 
ରାଷ୍ଟ୍ରୀ ଏଥୁ ପୂର୍ବରୁ ଏହି ବିଷୟବସ୍ତୁ ସହିତ ଆପଣମାନେ କେତେ ଦୂର 
ପରିଚ଼ିତ ମୁଁ ଜାଣେନା। ମୋର ଧାରଣା ଯଦି ଭ୍ରାନ୍ତ ହୋଇ ନଥାଏ, ତେବେ 

ଆପଣମାନଙ୍କର ପାଠପଢ଼ା ମାତ୍ର ଏଇ କିଛି ଦିନ ହେଲ। ଆରମ୍ଭ ହୋଇଛି 
ଏବଂ ପ୍ରଥମ ଥର ପାଇଁ ଆପଣମାନେ ଏହି ବିଷୟବସ୍ତୁକୁ ବ୍ୟବସ୍ଥିତ ରୀତିରେ 
ବୁଝିବା ପାଇଁ ଆଗଭର ହୋଇଛନ୍ତି। ତାହା ଯଦି ଠିକ, ତେବେ ଏମତି ବି 
ହୋଇ ପାରେ ଯେ ମୋର ଏହି ପ୍ରଥମ ବକ୍ପତାଟିରେ ଏପରି ଏକ ଦୁଃସାଧ୍ୟ 
ବିଷୟବସ୍ତୁର ବ୍ୟାଖ୍ୟା ଅନେକ ଶ୍ରୋତାଙ୍କ ପାଇଁ ସ୍ପଷ୍ଠ ଓ ବୋଧଗମ୍ୟ ରୂପରେ 
ଉପସ୍ଥାପନା କରିବାରେ ମୁଁ ଅକୃତକାର୍ଯ୍ୟ ହୋଇପାରେ। ଏବଂ ବାସ୍ତବରେ 
ତାହା ହିଁ ଘଟିଛି ବୋଲି ଯଦି ପ୍ରମାଣିତ ହୋଇଯାଏ, ତେବେ ଆପଣମାନଙ୍କୁ 
ମୋର ଅନୁରୋଧ ତାକୁ ନେଇ ଆପଣମାନେ ବିଚଳିତ ହେବେନି। କାରଣ 
ରାଷ୍ଟ୍ରକୁ ନେଇ ଯେଉଁ ପ୍ରଶ୍ନ ତାହା ଏକ ନିହାତି ଜଟିଳ ଓ କଷ୍ଟସାଦ୍ଯ ପ୍ରଶ୍ନ ଏହି 
ପ୍ରଶ୍ନଟିକୁ ନେଇ ବୁର୍ଜୁଆ ପଣ୍ଡିତ, ଲେଖକ ଓ ଦାର୍ଶନିକମାନେ ଯେତିକି 
ଗୋଳମାଳିଆ କରିଛନ୍ତି, ଅନ୍ଯ କୌଣସି ପ୍ରଶ୍ନକୁ ନେଇ ସେମାନେ ତାହା 
କରି ନାହାନ୍ତି। ତେଣୁ ଏହା ଆଶା କରିବା ଉଚ଼଼ିତ ନୁହେଁ ଯେ ପ୍ରଥମ ବୈଠକର 
ସଂକ୍ଷିପ୍ତ ଭାଷଣ ଦ୍ଵାରା ହିଁ ଏହି ବିଷୟବସ୍ତୁଟି ସମ୍ପୂର୍ଣ୍ଣ ରୂପେ ବୋଧଗମ୍ୟ 
ହୋଇଯିବା ଏହି ବିଷୟଟି ଉପରେ ପ୍ରଥମ ଭାଷଣ ପରେ ଯେଉଁ ଅଂଶଗୁଡ଼ିକ 
ଆପଣମାନେ ବୁଝି ପାରୁ ନାହାନ୍ତି ଅବା ଯାହା ଆପଣମାନଙ୍କ ପାଇଁ ସୁସ୍ପଷ୍ଟ 
ନୁହେଁ ସେଗୁଡ଼ିକୁ ଟିପି ନିଅନ୍ତୁ। ସେଗୁଡ଼ିକ ନିକଟକୁ ପୁଣି ଦ୍ବିତୀୟଥର, 
ତୃତୀୟଥର, ଚତୁର୍ଥଥର ପାଇଁ ଫେରନ୍ତୁ। ଯାହା ବୋଧଗମ୍ୟ ହେଉ ନଥୁଲା 
ତାହା ପରେ ହୁଏତ ଆହୁରି ପଢ଼ିବା ଦ୍ଵାରା ଓ ବିଭିନ୍ନ ଭାଷଣ ତଥା 
ଆଲୋଚନା ଦ୍ଵାରା ପ୍ରାପ୍ତ ଅଧ୍ଵକ ତଥ୍ୟ ଓ ବ୍ୟାଖ୍ୟା ସାହାଯ୍ୟରେ ବୋଧଗମ୍ୟ 
ହୋଇଯିବା ମୁଁ ଆଶା କରୁଛି ଯେ ଆମେ ପୁଣି ଆଉ ଏକ ବୈଠକରେ 
ଏକତ୍ରିତ ହେବା ପାଇଁ ବ୍ୟବସ୍ଥା କରି ପାରିବା ଏବଂ ସେହି ବୈଠକରେ ସକଳ 

ପ୍ରକାରର ପରିପୂରକ ପ୍ରଶ୍ନ ଉପରେ ଆମମାନଙ୍କର ମତାମତ ବିନିମୟ 
କରିବା ପାଇଁ ସକ୍ଷମ ହୋଇ ପାରିବା ଓ କେଉଁଗୁଡ଼ିକ ଅତି ଅସ୍ପଷ୍ଠ ହୋଇ 
ରହିଗଲା ଦେଖି ପାରିବା। ଏହା ମଧ୍ୟ ଆଶା କରୁଛି ଯେ ଆଲୋଚୃନା ଓ 
ବକ୍ତୃତାମାଳା ବାହାରେ ନିତାନ୍ତପକ୍ଷେ ମାର୍କ ଓ ଏଙ୍ଗେଲସ୍‌ଙ୍କର କେତେକ 
ନିହାତି ଗୁରୁତ୍ଵପୂର୍ଣ୍ଣ ରଚୃନାଗୁଡ଼ିକୁ ପଢ଼ିବା ପାଇଁ ଆପଣମାନେ କିଛି ସମୟ 
ବିନିଯୋଗ କରିବେ ଏଥୁରେ ମୋର ସନ୍ଦେହ ନାହିଁ ଯେ ଏହି ଗୁରୁତ୍ଵପୂର୍ଣ୍ଣ 
ରଚୃନାଗୁଡ଼ିକ ଆପଣମାନଙ୍କର ପୁସ୍ତକ-ତାଲିକା ଓ ସାରାଂଶ 
ପୁସ୍ଥିକାଗୁଡ଼ିକରେ (han dbooksରେ) ସ୍ଥାନ ପାଇଥୁବ, ଯାହା ସୋଭିୟେତ୍ 
ଓ ପାର୍ଟି ସ୍ତ୍ୁଲର ଛାତ୍ରଛାତ୍ରୀମାନଙ୍କୁ ଆପଣମାନଙ୍କର ପାଠାଗାରରୁ ମିଳିଥାଏ 
ସେମାନଙ୍କର ରଚ଼ନାଗୁଡ଼ିକରେ ଥୁବା ବ୍ଯାଖ୍ୟାନର କଠିନତା ଦ୍ଵାରା 
ଆପଣମାନଙ୍କ ମଧ୍ଯରୁ କେତେକ ପ୍ରଥମେ ହତୋସସାହ ହୋଇ ପାରନ୍ତି। ମୁଁ 
ପୁଣି ଆପଣମାନଙ୍କୁ ସାବଧାନ କରି ଦେଉଛି ଯେ ଏହା ଆପଣମାନଙ୍କୁ ଚିନ୍ତିତ 
କରିବା ପାଇଁ ଦିଅନ୍ତୁନି। ପ୍ରଥମ ପଢ଼ାରେ ଯାହା ଅସ୍ପଷ୍ଟ, ଦ୍ଵିତୀୟ ପଢ଼ାରେ 
ତାହା ସ୍ପଷ୍ଠ ହୋଇଯାଇ ପାରେ। ଅବା ପରବର୍ଭୀ କାଳରେ ଯେତେବେଳେ 
ସେହି ପ୍ରଶ୍ବଟିକୁ ଟିକିଏ ଭିନ୍ନ ଦୃଷ୍ଟିକୋଣରୁ ବିଚାର କରିବେ, ସେତେବେଳେ 
ତାହା ସ୍ପଷ୍ଠ ହୋଇଯାଇ ପାରେୋ। କାରଣ, ମୁଁ ଆଉ ଥରେ କହି ଦେଉଛି, 
ପ୍ରଶ୍ନଟି ଏତେ ଜଟିଳ ଏବଂ ତାକୁ ବୁର୍ଜୁଆ ପଣ୍ଡିତ ଓ ଲେଖକମାନେ ଏତେ 
ଗୋଳମାଳିଆ କରି ଦେଇଛନ୍ତି ଯେ ଯଦି କେହି ତାକୁ ଆନ୍ତରିକତାର ସହ 
ଅଧ୍ଯୟନ କରିବା ପାଇଁ, ତାକୁ ସ୍ଵାଧୀନ ଭାବରେ ଆୟତ କରିବା ପାଇଁ, ଇଚ୍ଛା 
କରେ ତେବେ ଥରକୁ ଥର ଅଧୁୂଵକ ବଳଶାଳୀ ହୋଇ ଅନେକ ଥର ପ୍ରଶ୍ନଟି 
ସହ କୁତ୍ତି ଲଢ଼ିବାକୁ ହେବା ତା ନିକଟକୁ ବାରମ୍ବାର ଫେରିବାକୁ ହେବ, ତାର 

ଏକ ସ୍ପଷ୍ଟ, ସୁବିବେଚ଼ିତ ବୁଝାମଣା ପାଇଁ ତାକୁ ବିଭିନ୍ନ ଦୃଷ୍ଟିକୋଣରୁ ବିଚ଼ାର 
କରିବାକୁ ହେବା ଯେହେତୁ ସକଳ ପ୍ରକାରର ରାଜନୀତିରେ ଏହା ଏପରି ଏକ 
ଭିତ୍ତିଗତ ଓ ମୌଳିକ ପ୍ରଶ୍ନର ଏବଂ ଯେହେତୁ ଏହାକୁ କେବଳ ଆଜିକା ସମୟ 
ଭଳିଆ ଓଲଟପାଲଟ ଓ ବୈପ୍ଲବିକ ବାତାବରଣରେ ନୁହେଁ, ଅତ୍ଯନ୍ତ 
ଶାନ୍ତିପୂର୍ଣ୍ଣ ବାତାବରଣରେ ମଧ୍ଯ, କୌଣସି ନା କୌଣସି ଅର୍ଥନୈତିକ ଅବା 
ରାଜନୈତିକ ସମସ୍ୟାକୁ ନେଇ ପ୍ରତିଦିନ ଖବରକାଗଜରେ ଆପଣମାନେ 
ଏହାର ସମ୍ମୁଖୀନ ହେବେ, ଏହି ପ୍ରଶ୍ନ ପାଖକୁ ବାରମ୍ବାର ଫେରିବାଟା ତ ଅତି 
ସହଜ କଥା! ପ୍ରତିଦିନ କୌଣସି ନା କୌଣସି ପ୍ରସଙ୍ଗରେ, ଆପଣମାନେ 
ଏହି ପ୍ରଶ୍ନ ନିକଟକୁ ଫେରୁଥ୍‌ବେ: ରାଷ୍ଟ୍ର କଅଣ, ଏହାର ବୈଶିଷ୍ଟ୍ୟ କଅଣ, 
ଏହାର ତାପୂର୍ଯ୍ୟ କଅଣ ଏବଂ ଆମ ପାର୍ଟି — ପୁଞ୍ଜିବାଦର ପତନ ପାଇଁ 
ଲଢ଼େଇ କରୁଥୁବା କମ୍ୟୁନିଷ୍ଠ ପାର୍ଟି ¬ ର ରାଷ୍ଟ୍ର ପ୍ରତି ମନୋଭାବ କଅଣ ? 
ସେହି ବିଷୟରେ ଆଲୋଚନା କରୁଥ୍‌ବେ। ମୂଖ୍ୟ କଥା ହେଲା ରାଷ୍ଟ୍ର 
ସମ୍ପର୍କୀତ ଆପଣମାନଙ୍କର ନିଜର ପଢ଼ାପଢ଼ି, ତାରି ଉପରେ ଶୁଣିଥୁବା 
ଭାଷଣ ଓ ଆଲୋଚନା ବଳରେ ଏହି ପ୍ରଶ୍ନକୁ ସ୍ଵାଧୀନ ଭାବରେ ସାମନା କରି 
ପାରିବା ଭଳି ସାମର୍ଥ୍ୟ ଆପଣମାନେ ହାସଲ କରିବା ଉଚ଼ିତ, କାରଣ ଆଦୌ 
ମେଳ ଖାଉ ନଥୁବା ଘଟଣାବଳୀ ମଧ୍ଯରେ, ନିହାତି ତୁଚ୍ଛ ପ୍ରଶ୍ନ ସଂକ୍ରାନ୍ତରେ, 
ନିହାତି ଅପ୍ରତ୍ଯାଶିତ ପରିପ୍ରେକ୍ଷୀରେ, ପ୍ରତିପକ୍ଷଙ୍କ ସହ ଆଲୋଚନା ଓ 
ତର୍କବିତର୍କରେ ଆପଣମାନେ ଏହାର ସାମନା କରିବେ ଏହି ପ୍ରଶ୍ନଟିକୁ ନେଇ 
ଯେତେବେଳେ ସ୍ଵାଧୀନ ଭାବେ ଆପଣମାନଙ୍କ ବାଟ ଆପଣମାନେ ନିଜେ 
ନିଜେ ପାଇବାଟା ଶିଖି ଯିବେ କେବଳ ସେତେବେଳେ ଆପଣମାନେ ନିଜ 
ନିଜ ଧାରଣାରେ ଦୃଢ଼ ହୋଇଛନ୍ତି ତଥା ଯେକୌଣସି ବ୍ଯକ୍ତି ବିରୁଦ୍ଧରେ, 

ଯେକୌଣସି ସମୟରେ ଯଥେଷ୍ଟ କୃତକାର୍ଯ୍ୟତା ସହ ଏହାର ପକ୍ଷ ସମର୍ଥନ 
କରିବା ସାମର୍ଥ୍ୟ ଆପଣମାନଙ୍କର ରହିଛି ବୋଲି ବିଚ଼ାର କରି ପାରନ୍ତି 


ଏହି ସଂକ୍ଷିପ୍ତ ଟିପଣୀଗୁଡ଼ିକ ପରେ, ଖୋଦ ପ୍ରଶ୍ନବଟିର ଆଲୋଚନା 
କରିବା ପାଇଁ ମୁଁ ଯାଉଛି — ରାଷ୍ଟ୍ର କଅଣ, ଏହା କିପରି ଦେଖା ଦେଲା 
ଏବଂ ପୁଞ୍ଜିବାଦର ସମ୍ପୂର୍ଣ୍ଣ ପତନ ପାଇଁ ଲଢ଼େଇ କରୁଥବା ଶ୍ରମିକ ଶ୍ରେଣିର 
ପାର୍ଟି, କମ୍ୟୁନିଷ୍ଠ ପାର୍ଟି, ଦ୍ଵାରା ରାଷ୍ଟ୍ର ପ୍ରତି ମୌଳିକ ଭାବେ କେଉଁ ମନୋଭାବ 
ପ୍ରଦର୍ଶିତ ହେବା ଉଚ଼ିତ ? 


ଏଥ୍‌ ପୁର୍ବରୁ ମୁଁ କହି ସାରିଛି ଯେ ବୁର୍ଜୁଆ ବିଜ୍ଞାନ, ଦର୍ଶନଶାସ୍ତ, 
ଆଇନଶାସ୍ତ୍ର ରାଜନୈତିକ ଅର୍ଥଶାସ୍ତ୍ର ଓ ସାମ୍ବାଦିକତାର ପ୍ରତିନିଧ୍ୂମାନେ ଏହି 
ପ୍ରଶ୍ନଟିକୁ ଉଦ୍ଦେଶ୍ୟମୂଳକ ଭାବେ ତଥା ଅଜାଣତରେ ଯେତିକି ଗୋଳମାଳିଆ 
କରିଛନ୍ତି ସେତିକି ଗୋଳମାଳିଆ କରିଥବା ଆଉ ଏକ ପ୍ରଶ୍ନ ଆପଣମାନେ 
ପାଇବେନି| ଆଜି ଯାଏଁ ବହୁବେଳେ ଏହି ପ୍ରଶ୍ବକୁ ଏକ ଧର୍ମୀୟ ପ୍ରଶ୍ନ ବୋଲି 
ଧରି ନେଇ ବିଚ଼ାର ବିଭ୍ରାନ୍ତି କରା ଯାଉଥୁଲା| ଧର୍ମ ତତ୍ତ୍ରକୁ ପେଷା କରିଥୁବା 
ଲୋକେ ଯେ କେବଳ ଏହା କରୁଥଲେ ତାହା ନୁହେଁ (ସେମାନଙ୍କ ପାଖରୁ ତ 
ତାହା ଆଶା କରିବା ନିହାତି ସ୍ଵାଭାବିକ କଥା), କିନ୍ତୁ ଯେଉଁମାନେ ନିଜକୁ 
ଧର୍ମୀୟ ପକ୍ଷପାତିତାଠୁ ଉର୍ଦ୍ଧରେ ବୋଲି ବିଚ଼ାର କରନ୍ତି, ସେମାନେ ମଧ୍ଯ 
ସେହି କଥା କରିଛନ୍ତି। ସେମାନେ ବହୁବେଳେ ରାଷ୍ଟ୍ର ସମ୍ପର୍କୀତ ନିର୍ଦ୍ଦିଷ୍ଟ ପ୍ରଶ୍ନକୁ 
ଧର୍ମୀୟ ପ୍ରଶ୍ନାବଳୀ ସହ ଗୋଳେଇଘାଣ୍ଟି ଦେଇ ଏକ ତଭ୍ତଵ ଗଢ଼ି ତୋଳିବା 
ପାଇଁ ଚେଷ୍ଟା କରନ୍ତି, ଯାହା ବହୁବେଳେ ମତାଦର୍ଶିକ (ological) ତଥା 
ଦାର୍ଶନିକ ଦିଗ୍ଦର୍ଶନ ଓ ବାଦାନୁବାଦରେ ମଣ୍ଡିତ ହୋଇ ଜଟିଳ, ଦୁର୍ବୋଧ୍ଯ 

ହୋଇଥାଏ ଏବଂ ଦାବି କରେ ଯେ ରାଷ୍ଟ୍ର ହେଉଛି ଏଶ୍ବରିକ, କିଛିଟା 
ଅଲୌକିକ ; ଏହା ହେଉଛି ଏକ ନିର୍ଦିଷ୍ଟ ଶକ୍ତି ଯାହା ଯୋଗୁଁ ମାନବ ସମାଜ 
ବଞ୍ଚି ରହିଛି ; ଏହା ହେଉଛି ଏଶ୍ଵରିକ ଉତ୍ସର ଏକ ନିର୍ଦଦିଷ୍ଠ ଶକ୍ତି ଯାହା ଲୋକଙ୍କୁ 
ଅର୍ପଣ କରା ଯାଇଥାଏ, ଅବା ଲୋକଙ୍କୁ ଅର୍ପଣ କରା ଯାଇପାରେ ; ଏହା 
ସହିତ କିଛି ବିଷୟ ଆସିଥାଏ ଯାହା ମଣିଷର ନୁହେଁ, ଅଥଚ଼ ମଣିଷକୁ ତାହା 
ବାହାରୁ ଦିଆ ଯାଇଥାଏ। ନିଶ୍ଚିତ ଭାବରେ ଏହା କୁହାଯାଇ ପାରେ ଯେ 
ଶୋଷକ ଶ୍ରେଣୀଗୁଡ଼ିକର — ଅର୍ଥାତ୍‌ ଜମିଦାର ଓ ପୁଞ୍ଜିପତି 
ଶ୍ରେଣୀଗୁଡ଼ିକର — ସ୍ଵାର୍ଥ ସହ ଏହି ତତ୍ତ୍ବ ଏପରି ନିବିଡ଼ ଭାବରେ ବାନ୍ଧି 
ହୋଇ ରହିଛି ଯେ, ସେମାନଙ୍କର ସ୍ବାର୍ଥକୁ ଏହା ଏପରି ଜଗାରଖା କରେ 
ଯେ, ବୁର୍ଜୁଆ ଶ୍ରେଣୀର ପ୍ରତିନିଧଵତ୍ଵବ କରୁଥୁବା ଭଦ୍ରଲୋକମାନଙ୍କର ପରମ୍ପରା, 
ମତାମତ ଓ ବିଜ୍ଞାନରେ ଏହା ଏତେ ଗଭୀର ଭାବେ ବ୍ୟାପ୍ତ ହୋଇ ରହିଛି 
ଯେ, ଏହାର ପ୍ରମାଣ ଆପଣମାନେ ପ୍ରତ୍ୟେକ କ୍ଷେତ୍ରରେ ଦେଖିବେ ଏପରିକି 
ରାଷ୍ଟ୍ରକୁ ଉଦାର ଦୃଷ୍ଟିରେ ଦେଖି ପାରିବା ଭଳି ହୃଦବୋଧ ଶକ୍ତି ରହିଛି ବୋଲି 
ଦାବି କରୁଥିବା ତଥା ଧର୍ମୀୟ ପକ୍ଷପାତ ଦ୍ଵାରା ସେମାନେ ପ୍ରଭାବିତ ଭଳିଆ 
ଆରୋପକୁ କ୍ଷୁନ୍ଧ ହୋଇ ଅଗ୍ରାହ୍ୟ କରୁଥୁବା ମେନୃଶେଭିକ୍‌ ଓ 
ସୋସିଆଲିଷ୍ଟରିଭଲୁ୍ୟୁସନାରୀମାନଙ୍କ ରାଷ୍ଟ୍ର ସମ୍ପର୍କୀତ ମତାମତରେ ମଧ୍ଯ 
ଆପଣମାନେ ସେହି କଥା ପାଇବେ | ଅନ୍ୟାନ୍ୟ ପ୍ରଶ୍ନ ଅପେକ୍ଷା ଏହି ପ୍ରଶ୍ବଟିକୁ 
ଏତେ ଗୋଳମାଳିଆ ଓ ଜଟିଳ କରିବାର କାରଣ ହେଲା, ଏହା ଶାସକ 
ଶ୍ରେଣୀମାନଙ୍କର ସ୍ବାର୍ଥକୁ ଅନ୍ୟାନ୍ୟ ପ୍ରଶ୍ନ ଅପେକ୍ଷା ଅଧ୍ବକ ପ୍ରଭାବିତ 
କରିଥାଏ। (ଏହି ଗୁଣ ଦୃଷ୍ଟିରୁ ଏହାର ସ୍ଥାନ କେବଳ ଅର୍ଥଶାସ୍ତ୍ରର ମୌଳିକ 
ତତ୍ତ୍ଵାବଳୀ ହିଁ ନେଇପାରେ।) ବିଶେଷ ବିଶେଷ ସାମାଜିକ ସୁବିଧାସୁଯୋଗ 

ଉପଭୋଗର ଯଥାର୍ଥତା, ଶୋଷଣ ତଥା ପୁଞ୍ଜିବାଦର ଅସ୍ଥିତ୍ଵବର ଯଥାର୍ଥତା 
ସାବ୍ୟସ୍ତ କରିବାରେ ରାଷ୍ଟ୍ର ତତ୍ତ୍ଵ ଉପଯୋଗୀ ହୋଇଥାଏ। ସେଇଥ୍‌ ପାଇଁ 
ଏହି ପ୍ରଶ୍ନ ଉପରେ ଆଲୋଚନା କଲା ବେଳେ ନିରପେକ୍ଷତା ଆଶା କରିବା 
ଠି, ଯେଉଁମାନେ ନିଜ ନିଜକୁ ଜଣେ ଜଣେ ବିଜ୍ଞାନୀ ବୋଲି ଦାବି କରୁଛନ୍ତି 
ସେମାନେ ଆପଣମାନଙ୍କୁ ଏହି ବିଷୟ ଉପରେ ନିରୋଳା ବୈଜ୍ଞାନିକ 
ମତାମତ ଦେବେ ବୋଲି ବିଶ୍ଵାସ କରିବା ଠୁ ବଳି ମାରାତ୍ମକ ଭୁଲ ଆଉ କିଛି 
ହେଇ ନପାରେ। ଆପଣମାନେ ଯେତେବେଳେ ରାଷ୍ଟ୍ର ସମ୍ପର୍କୀତ ପ୍ରଶ୍ନ ସହ, 
ରାଷ୍ଟ୍ର ସମ୍ପର୍କୀତ ମତବାଦ ସହ, ରାଷ୍ଟ୍ର ସମ୍ପର୍କୀତ ତତ୍ତ୍ଵ ସହ ସୁପରିଚ଼ିତ 
ହୋଇଥବେ ଓ ତାର ଯଥେଷ୍ଟ ଗଭୀରକୁ ଯାଇ ସାରିଥୁ୍‌ବେ, ସେତେବେଳେ 
ଆପଣମାନେ ସର୍ବଦା ବିଭିନ୍ନ ଶ୍ରେଣୀଗୁଡ଼ିକ ମଧ୍ଯରେ ଚାଲୁଥୁବା ସଂଗ୍ରାମକୁ 
ଦେଖି ପାରିବେ। ଏହି ସଂଗ୍ରାମ କିପରି ରାଷ୍ଟ୍ର ସମ୍ପର୍କୀତ ପରସ୍ପର ବିରୋଧୀ 
ମତାମତରେ ପ୍ରତିଫଳିତ ହୋଇଥାଏ ଜାଣି ପାରିବେ। ଏହି ସଂଗ୍ରାମ କିପରି 
ରାଷ୍ଟ୍ରର ଭୂମିକା ଓ ତାପୂର୍ଯ୍ୟର ମୂଲ୍ୟାୟନ କଲା ବେଳେ ପରିପ୍ରକାଶ 
ପାଇଥାଏ ତାହା ବୁଝି ପାରିବୋ ଏହି ପ୍ରଶ୍ବଟିକୁ ଯଥା ସମ୍ଭବ ବିଜ୍ଞାନସମ୍ମତ 
ଭାବରେ ବିଚ଼ାର କରିବାକୁ ହେଲେ ଅତୀତ ଆଡ଼େ, ତରବରିଆ ଭାବେ 
ହେଉ ପଚ୍ଚଛେ, ଆଖି ବୁଲେଇ ନେଇ ଅନ୍ତତଃ ପକ୍ଷେ ରାଷ୍ଟ୍ରର ଇତିହାସ, ଉପ୍ଭି 
ଓ ବିକାଶ ସମ୍ପର୍କରେ ଜାଣିବାକୁ ହେବା ସମାଜ ବିଜ୍ଞାନ କ୍ଷେତ୍ରରେ ଯେ 
କୌଣସି ପ୍ରଶ୍ନର ସଠିକ୍ର ବିଚାର କରିବା ଅଭ୍ୟାସକୁ ଠିକ ଭାବେ ଆପଣାର 
କରିବା ପାଇଁ, ତଥ୍ୟର ସ୍ତୁପ ମଧ୍ୟରେ ଅବା ପରସ୍ପର ବିରୋଧୀ ମତାମତର 
ବିପୁଳ ବିଭିନ୍ନତା ମଧ୍ଯରେ ନିଜକୁ ହଜେଇ ନ ଦେବା ପାଇଁ ନିହାତି 
ନିର୍ଭରଯୋଗ୍ୟ, ଜରୁରି ବିଷୟ ହେଉଛି: ଯଦି ଜଣେ ଲୋକ ଏହି ପ୍ରଶ୍ବଟିର 

ବିଜ୍ଞାନସ ମ୍ମତ ବିଚ଼ାର ଚାହୁଁଛି, ତେବେ ଇତିହାସ ସହ ପ୍ରଶ୍ବଟିର ଅନ୍ତର୍ନିହିତ 
ସମ୍ପର୍କକୁ ଭୁଲିବାକୁ ହେବନି, ଇତିହାସରେ ଗୋଟିଏ ଦତ୍ତ ଘଟଣା କିପରି 
ଉଭା ହେଲା ଓ ତାର ବିକାଶର ମୂଖ୍ୟ ସ୍ତରଗୁଡ଼ିକ କଅଣ ସେହି ଦୃଷ୍ଟିରୁ ହିଁ 
ପ୍ରତ୍ୟେକ ପ୍ରଶ୍ବକୁ ବିଚାର କରିବାକୁ ହେବ, ଆଜି ତାହା କଅଣ ହୋଇଛି, 
କେଉଁ ସ୍ଥିତିରେ ପହଞ୍ଚିଛି ତାର ମାଇନା, ତାର ନିଜର ବିକାଶର ମାପକାଠି 
ଦ୍ଵାରା ହିଁ କରିବାକୁ ହେବା 


ମୁଁ ଆଶା କରୁଛି ଯେ ରାଷ୍ଟ୍ରର ଏହି ପ୍ରଶ୍ନକୁ ଅଧ୍ୟୟନ କଲା ବେଳେ 
ଆପଣମାନେ ନିଜ ନିଜକୁ ଏଙ୍ଗେଲସ୍‌ଙ୍କ ଡରିବ/ର, ବ୍ରତ ସମ୍ପି ଓ 
ରଣର ଜଦି ନାମକ ବହିଟି ସହ ଅବଗତ କରାଇବେ ଏହି ବହିଟି ହେଉଛି 
ଆଧୁନିକ ସମାଜବାଦର ମୌଳିକ ରଚୃନାଗୁଡ଼ିକ ମଧ୍ଯରେ ଅନ୍ୟତମା ଏହି 
ବହିଟିରେ ଏଣୁତେଣୁ କଥା କୁହା ଯାଇନି, ଯାହା କୁହା ଯାଇଛି ବିପୁଳ 
ଏତିହାସିକ ଓ ରାଜନୈତିକ ତଥ୍ୟର ଭିତ୍ତିଭୂମି ଉପରେ ହିଁ କୁହାଯାଇଛି 
ବୋଲି ପ୍ରତିଶ୍ରୁତି ଦିଆ ଯାଇପାରେ। ଏଣୁ ଏହାର ପ୍ରତ୍ଯେକ ବାକ୍ଯକୁ 
ଦୃଢ଼ତାର ସହ ଗ୍ରହଣ କରା ଯାଇପାରେ ନିଶ୍ଚିତ ରୂପରେ ଏହା କୁହାଯାଇ 
ପାରେ ଯେ ବହିଟିର କେତେକ ଅଂଶ ଯେପରି ଜନପ୍ରିୟ ଓ ବୋଧଗମ୍ୟ 
ଢଙ୍ଗରେ ଲେଖା ହୋଇଛି ପ୍ରତ୍ୟେକଟି ଅଂଶ ସେପରି ଢଙ୍ଗରେ ଲେଖା 
ହୋଇନି। କେତେକ ଅଂଶରେ ତ ଇତିହାସ ଓ ଅର୍ଥନୀତିରେ ପାଠକଙ୍କର କିଛି 
ଜ୍ଞାନ ରହିଛି ବୋଲି ଧରି ନିଆଯାଇ ଆଲୋଚନା କରା ଯାଇଛି। କିନ୍ତୁ ମୁଁ 
ଆପଣମାନଙ୍କୁ ପୁଣି କହି ଦେଉଚି ଯେ ବହିଟିକୁ ପଢ଼ି ତାକୁ ଏକା ଥରକେ 
ଯଦି ବୁଝି ନ ପାରିଲେ, ବିବ୍ରତ ହୁଅନ୍ତୁନି। ଖୁବ କମ୍‌ ଲୋକ ତାହା କରି 

ପାରନ୍ତି। କିନ୍ତୁ ପରେ ଯେତେବେଳେ ବିଷୟଟି ପ୍ରତି ଆପଣମାନଙ୍କର ଆଗ୍ରହ 
ଜାତ ହୋଇ ସାରିଥ୍‌ବ ସେତେବେଳେ ବହିଟିକୁ ପଢ଼ିଲେ ପୁରାଟା ନ ହେଲେ 
ବି ସେଥୁର ଅଧୁକାଂଶ ଅଂଶ ବୁଝି ପାରିବେ ମୁଁ ଏହି ବହିଟି କଥା କହିଲି 
କାରଣ ଏହି ପ୍ରଶ୍ବଟିର ଆଲୋଚନା ପାଇଁ ଯେଉଁ ଆବଶ୍ୟକୀୟ ପନ୍ଦ୍ରା କଥା 
ମୁଁ ଆଗରୁ କହିଛି ସେଇ ସଠିକ୍‌ ପନ୍ଷାରେ ହିଁ ପ୍ରଶ୍ନଟି ଆଲୋଚ଼ିତ ହୋଇଛି। 
ରାଷ୍ଟ୍ରର ଏକ ଏତିହାସିକ ରୂପରେଖ ସହ ବହିଟି ଆରମ୍ଭ ହୋଇଛି। 


ଅନ୍ୟାନ୍ୟ ପ୍ରଶ୍ନ — ଉଦାହରଣ ସ୍ଵରୂପ, ପୁଞ୍ଜଚିବାଦର ଉତ୍ସ କଅଣ, 
ମଣିଷ ଦ୍ଵାରା ମଣିଷର ଶୋଷଣ କିପରି ହୁଏ, ସମାଜବାଦ କଅଣ, 
ସମାଜବାଦର ଉତ୍ପତ୍ତି କିପରି ହେଲା, କେଉଁ ପରିସ୍ଥିତିସମୂହ ତାକୁ ଜାତ କଲା 
— ଭଳି ଏହି ପ୍ରଶ୍ନର ମଧ୍ଯ ସୁବିବେଚ଼ିତ ରୂପରେ ଓ ଦୃଢ଼ତାର ସହ ବିଚ଼ାର 
କରି ପାରିବା, ଯଦି — କେବଳ ଯଦି — ଆମେ ଏହାର ସାମଗ୍ରୀକ 
ବିକାଶର ଇତିହାସ ଉପରେ ଦୃଷ୍ଟି ନିକ୍ଷେପ କରି ପାରିବା। ଏହି ସମସ୍ଯା 
ସମ୍ପର୍କରେ ପ୍ରଥମେ ଏହା ମନେ ରଖିବା ଉଚ଼ିତ ଯେ ରାଷ୍ଟ୍ରର ସ୍ଥିତି ସର୍ବଦା 
ନଥୁଲା। ଏପରି ଏକ ସମୟ ଥୁଲା ଯେତେବେଳେ ରାଷ୍ଟ୍ର ହିଁ ନଥଲା। 
ଯେତେବେଳେ ଓ ଯେଉଁଠି ସମାଜ ବିଭାଜିତ ହୋଇ ଶ୍ରେଣୀ -ସମାଜରେ 
ପରିଣତ ହୋଇଥାଏ, ଯେତେବେଳେ ଓ ଯେଉଁ ସମାଜରେ ଶୋଷକ ଓ 
ଶୋଷିତ ଶ୍ରେଣୀମାନ ଦେଖା ଦିଅନ୍ତି, ସେତେବେଳେ ଓ ସେଇଠି ରାଷ୍ଟ୍ର 
ଦେଖା ଦେଇଥାଏ। 


ମଣିଷ ଦ୍ଵାରା ମଣିଷର ଶୋଷଣର ପ୍ରଥମ ରୂପ ଦେଖା ଦେବା 
ପୂର୍ବରୁ, ଶ୍ରେଣୀ ବିଭାଜନର ପ୍ରଥମ ରୂପ — ଦାସ-ମାଲିକ (slave- 

ଠWwners) ଓ ଦାସ (slaves) — ଦେଖା ଦେବା ପୂର୍ବରୁ ରହିଥୁଲା 
ପିତୃପ୍ରଧାନ ପରିବାର (patriarchal family), ଅବା, ଯାହାକୁ 
ବେଳେବେଳେ କୁହା ଯାଇଥାଏ a (କ୍ଲାନ) ପରିବାରା (କ୍ଲାନ — 
ଗୋତ୍ର; ଯେତେବେଳେ ଗୋଟିଏ ରକ୍ତସଞମ୍ପର୍କର ଲୋକମାନେ ଏକାଠି 
ରହୁଥଲେ।) ଏହି ଆଦିମ ସମୟର ନିର୍ଦ୍ଦିଷ୍ଟ ନିଦର୍ଶନମାନ ଆଜି ମଧ୍ଯ 
ସନ୍ତୋଷଜନକ ରୂପରେ ଆଦିମ ଜନଗଣଙ୍କ ଜୀବନ ଶୈଳୀରେ ବଞ୍ଚି ରହିଛି। 
ଆପଣମାନେ ଆଦିମ ସଭ୍ୟତା ଉପରେ କିଛି ନାଁ କିଛି କାମ ଯଦି ହାତକୁ 
ନିଅନ୍ତି, ତେବେ ଆପଣମାନେ ଉଣାଅଧୁକେ ନିର୍ଦ୍ଦିଷ୍ଟ ବର୍ଣ୍ଣନା, ସୂଚନା ଓ 
ସ୍ମ ତିର ସଂସର୍ଗରେ ଆସିବେ ଯାହା ଆପଣମାନଙ୍କୁ ଜଣେଇ ଦେବ ଯେ 
ଅତୀତରେ ଏପରି ଏକ ସମୟ ଥଲା ଯେତେବେଳେ ଆଦିମ ସାମ୍ୟବାଦ ସହ 
ଉଣାଅଧ୍‌କେ ସାମଞ୍ଜସ୍ୟ ଥାଇ ସମାଜମାନ ଥୁଲା, ଯେତେବେଳେ ଦାସ - 
ମାଲିକ ଓ ଦାସ ଏପରି ଦୁଇ ଶ୍ରେଣୀରେ ସମାଜ ବିଭାଜିତ ହୋଇ ନଥଲା, 
ବିଭାଜିତ ସମାଜ ହିଁ ନଥଲା। ଏବଂ ସେତେବେଳେ କୌଣସି ରାଷ୍ଟ୍ର ନଥୁଲା, 
ସୁଚିନ୍ତିତ ଭାବରେ ବଳ ପ୍ରୟୋଗକରି ଲୋକମାନଙ୍କୁ ଦମନ କରି ରଖିବା 
ପାଇଁ କୌଣସି ବିଶେଷ ସାଜ ସରଞ୍ଜାମ ବା ବ୍ୟବସ୍ଥା ନଥୁଲା। ଏହି ଭଳିଆ 
ଦମନକାରୀ ସାଜ ସରଞ୍ଜାମକୁ ହିଁ ରାଷ୍ଟ୍ର କହାଯାଏ। 


ଆଦିମ ସମାଜରେ ମଣିଷମାନେ ଛୋଟିଆ ଛୋଟିଆ ପାରିବାରିକ 
ଦଳରେ ବାସ କରୁଥଲେ। ତଥାପି ସେମାନେ ବିକାଶର ନିମ୍ନତମ ସ୍ତରରେ 


ରହିଥୂ୍‌ଲେ। ସେମାନେ ଏପରି ଏକ ପରିସ୍ଥିତିରେ ରହିଥିଲେ ଯାହା ବର୍ବରତାର 
ପାଖାପାଖି ଥୁଲା। (ସେହି ଆଦିମ ସମାଜର ଯୁଗ ଓ ଆଜିର ଆଧୁନିକ, 

ସଭ୍ଯ ମଣିଷ ସମାଜର ଯୁଗ ମଧ୍ଯରେ ହଜାର ହଜାର ବର୍ଷର ବ୍ୟବଧାନ 
ରହିଛି।) ସେହି ସମାଜରେ ରାଷ୍ଟ୍ରର ସ୍ଥିତିର ଚିହ୍ନବର୍ଣ୍ଣ ନଥୁଲା। ଆଦିମ 
ସମାଜରେ ଆମେ ପ୍ରଥା, ଅଧ୍କାର, ମର୍ଯ୍ୟାଦା ବୟୋଜ୍ୟେଷ୍ଠମାନେ 
ଉପଭୋଗ କରୁଥବା କ୍ଷମତାର ଆଧ୍ୂପତ୍ୟ ଦେଖୁ| ଏହି କ୍ଷମତା ପୁଣି ବେଳେ 
ବେଳେ ନାରୀମାନେ ଉପଭୋଗ କରୁଥ୍ବା କଥା ମଧ୍ଯ ଆମେ ଦେଖୁ 
( ଆଜିକାଲିକାର ଭଳି ସେତେବେଳେ ନାରୀମାନେ ଦଳିତ, ଉତ୍ପୀଡ଼ିତ ହୋଇ 
ନଥୁଲେ।) କିନ୍ତୁ ଅନ୍ୟମାନଙ୍କୁ କେବଳ ଶାସନ କରିବା ଉଦ୍ଦେଶ୍ୟରେ ଏକ 
ସ୍ଵତନ୍ତ୍ର ଧରଣର ମଣିଷଙ୍କୁ ଅଲଗା କରି ରଖା ଯାଇଥୁବା କଥା ଆମେ 
କେଉଁଠି ବି ଦେଖୁନେ, ଯେଉଁମାନେ ଶାସନ କରିବା ପାଇଁ ଓ ଶାସନ 
ଉଦେଶ୍ୟରେ ବ୍ୟବସ୍ଥିତ ତଥା ସ୍ଥାୟୀ ରୂପରେ ନିଜ କହୁଁତ୍ଵାଧୀନରେ ରଖିଥାନ୍ତି 
ଦମନର କେତେକ ସାଜ ସରଞ୍ଜାମ (apparatus), ହିଂସାର ସାଜ ସରଞ୍ଜାମ 
ଯାହାର ଆଧୁନିକ ପ୍ରତିନିଧ୍ୂମାନେ ହେଉଛନ୍ତି, ଆପଣମାନଙ୍କ ଅନୁଭୂତି 
ଅନୁସାରେ, ସଶସ୍ତ୍ର ସେନା ବାହିନୀ, କାରାଗାର ଓ ବଳପୂର୍ବକ 
ଅନ୍ୟମାନଙ୍କର ଇଚ୍ଛାକୁ ଦମନ କରିବା ପାଇଁ ଅନ୍ୟାନ୍ୟ ଉପାୟମାନା ଆଉ 
ଏହିଗୁଡ଼ିକ ହିଁ ହେଉଛି ରାଷ୍ଟ୍ରର ମୌଳିକ ଉପାଦାନମାନା 


ଯାହାକୁ ଧର୍ମଶିକ୍ଷା ବୋଲି କୁହା ଯାଉଛି ତା ଠାରୁ ଯଦି ଆମେ 
ଦୂରେଇ ଯିବା, ବୁଜୁଆ ପଣ୍ଡିତମାନେ ବାଢ଼ି ବସୁଥୁବା ଇନ୍ଦରିୟ- ଅଗୋଚର 
ରହସ୍ୟମୟ ଦୁର୍ବୋଧ୍ୟ ବିଷୟ, ଦାର୍ଶନିକ ତର୍କବିତର୍କ ଓ ବିଭିନ୍ନ ମତାମତ ଠାରୁ 
ଯଦି ଆମେ ଦୂରେଇ ଯିବା, ଏହି ସମସ୍ତ କଥା ଠାରୁ ଦୂରେଇ ଯାଇ 
ବିଷୟବସ୍ତୁଟିର ଅସଲ ମଞ୍ଜ ପାଖରେ ପହଞ୍ଚିବା ପାଇଁ ଯଦି ଆମେ ଚେଷ୍ଟା 

କରିବା, ତେବେ ଆମେ ଦେଖି ପାରିବା ଯେ ରାଷ୍ଟ୍ର ହେଉଛି ପ୍ରକୃତରେ 
ଶାସନର ଏପରି ଏକ ସାଜ ସରଞ୍ଜାମ (apparatus) ଯାହା ସମଗ୍ର 
ସମାଜର ବାହାରେ ରହିଥାଏ। ଯେତେବେଳେ ସମାଜରେ ଏକ ବିଶେଷ 
ଧରଣର ଦଳେ ମଣିଷ ଦେଖା ଦିଅନ୍ତି, ଯେଉଁମାନଙ୍କର ଶାସନ କରିବା ହିଁ 
ଏକମାତ୍ର କାମ ଓ ସେହି କାମ କରିବା ଉଦ୍ଦେଶ୍ୟରେ ଅନ୍ୟମାନଙ୍କର ଇଚ୍ଛାକୁ 
ବଳପୂର୍ବକ ଦମନ କରିବା ପାଇଁ ଯେତେବେଳେ ସେମାନେ ଆବଶ୍ୟକ କରନ୍ତି 
ଦମନର ବିଶେଷ ସାଜ ସରଞ୍ଜାମ — କାରାଗାର, ବିଶେଷ ମଣିଷ ଦଳ, 
ସେନା ବାହିନୀ, ଇତ୍ୟାଦି ¬ ସେତେବେଳେ ଦେଖା ଦେଇଥାଏ ରାଷ୍ଟ୍ର 


— 


କିନ୍ତୁ ଏପରି ବି ସମୟ ଥଲା ଯେତେବେଳେ ରାଷ୍ଟ୍ର ବୋଲି କିଛି ହି 
ନଥୂଲା। ସେତେବେଳେ ସାଧାରଣ ସମ୍ପର୍କ, ଖୋଦ ସମାଜ, ଶୃଙ୍ଖଳା, କାର୍ଯ୍ୟ 
ନିର୍ଦ୍ଦେଶନା, ଇତ୍ଯାଦି ପ୍ରଥା ଓ ପରମ୍ପରା ବଳରେ, କ୍ଲାନନ (ଗୋତ୍ରୟ ର 
ବୟୋଜ୍ୟୋଷ୍ପମାନଙ୍କ ଦ୍ଵାରା ଅବା ନାରୀମାନଙ୍କ ଦ୍ଵାରା ଉପଭୋଗ କରା 
ଯାଉଥବା ଅଧୂକାର ଅବା ମର୍ଯ୍ୟାଦା ଦ୍ଵାରା ପରିଚ଼ାଳିତ ହେଉଥୁଲା। 
(ସେତେବେଳେ ନାରୀମାନେ ପୁରୁଷମାନଙ୍କ ସହ କେବଳ ସମାନ ସମ୍ମାନ 
ଉପଭୋଗ କରୁ ନଥୁଲେ, ବେଳେବେଳେ ଉଚ୍ଚତର ସମ୍ମାନ ମଧ୍ୟ ଉପଭୋଗ 
କରୁଥଲେ।) ସେତେବେଳେ କେବଳ ଶାସନ କରିବାରେ ଦକ୍ଷ ଥବା ଏକ 
ବିଶେଷ ଧରଣର ମଣିଷ ନଥୁଲେ। ଇତିହାସ ଦର୍ଶାଏ ଯେ, ଯେତେବେଳେ 
ଓ ଯେଉଁଠି ସମାଜ ବିଭାଜିତ ହୋଇ ବିଭିନ୍ନ ଶ୍ରେଣୀ ଦେଖା ଦେଇଛି, ବିଭିନ୍ନ 
ଗୋଷ୍ଠୀ ସୃଷ୍ଟି ହୋଇଛି ଯା ମଧ୍ଯରୁ କେତେକ ସ୍ଥାୟୀ ଭାବେ ଅନ୍ୟର ଶ୍ରମକୁ 
ଆତ୍ମସାତ କରିବା ସ୍ଥିତିରେ ରହିଛନ୍ତି, ଅନ୍ୟ ପକ୍ଷରେ କେତେକ ଅନ୍ୟମାନଙ୍କ 


Digital copy from author 


ଦ୍ଵାରା ଶୋଷିତ ହେଉଛନ୍ତି, ସେତେବେଳେ ଓ ସେଇଠି ଜନଗଣଙ୍କୁ ଦମନ 
କରି ପାରୁଥ୍‌ବା ଏକ ବିଶେଷ ସାଜ ସରଞ୍ଜାମ ରୂପେ ରାଷ୍ଟ୍ର ଦେଖା ଦେଇଛି। 


ବିଭିନ୍ନ ଶ୍ରେଣୀରେ ସମାଜର ବିଭାଜନକୁ ଇତିହାସର ଏକ ମୌଳିକ 
ତଥ୍ୟ ରୂପେ ସର୍ବଦା ଓ ସ୍ପଷ୍ଠ ଭାବରେ ମନରେ ରଖିବା ଆବଶ୍ୟକତା ରହିଛି। 
କୌଣସି ଦେଶ ବାଦ୍ର ନପଡ଼ି ସକଳ ଦେଶରେ ହଜାର ହଜାର ବର୍ଷର ମାନବ 
ସମାଜର କ୍ରମବିକାଶ ଦର୍ଶାଏ ସାଧାରଣ ନିୟମାନୁବର୍ଭିତା, ଧାରାବାହିକତା 
ଓ ସାମଞ୍ଜସ୍ୟତା| ସେହି ଅନୁସାରେ ପ୍ରଥମେ ଏକ ଶ୍ରେଣୀ ବିହୀନ ସମାଜ 
— ମୂଳ ପିତୃପ୍ରଧାନନ ଆଦିମ ସମାଜ — ଥୁଲା, ଯେଉଁଥ୍‌ରେ 
ସମ୍ଭାନ୍ତବଂଶଜ (aristocrat) ବୋଲି କେହି ନଥୂ୍‌ଲେ। ତା ପରେ ଦେଖା 
ଦେଲା ଦାସପ୍ରଥା (avery) ଭିଭିକ ସମାଜ — ଏକ ଦାସ -ଅଧକୃତ 
ସମାଜ (slave-owning society)! ସମଗ୍ର ଆଧୁନିକ, ସଭ୍ୟ ୟୁରୋପ 
ଏହି ସ୍ତର ଦେଇ ଗତି କରିଛି — ଦୁଇ ହଜାର ବର୍ଷ ପୂର୍ବେ ଦାସପ୍ରଥାର ହିଁ 
ଅଖଣ୍ଡ ରାଜତ୍ଵ ଏଠି ଚାଲୁଥଲା| ପୃଥ୍ବୀର ଅନ୍ୟାନ୍ୟ ଭାଗର ବହୁ ଜାତି ମଧ୍ଯ 
ଏହି ସ୍ର ଦେଇ ଯାଇଥୂଲେ।| ଅପେକ୍ଷାକୃତ ଭାବେ କମ୍‌ ବିକଶିତ ହୋଇଥୁବା 
ଜାତିମାନଙ୍କ ମଧ୍ୟରେ ଆଜି ମଧ୍ଯ ଦାସପ୍ରଥାର ନିଦର୍ଶନ ମିଳେ। ଉଦାହରଣ 
ସ୍ଵରୂପ୍‌ ବର୍ଉମାନ ମଧ୍ଯ ଆପଣମାନେ ଆଫ୍ରିକାରେ ଦାସପ୍ରଥାରୁ ଜାତ 
ଅନୁଷ୍ଠାନମାନ ଦେଖିବାକୁ ପାଇବେୋ। ଦାସ -ମାଲିକ ଓ ଦାସ ମଧ୍ଯରେ 
ସମାଜର ବିଭାଜନ ଥୁଲା ପ୍ରଥମ ଗୁରୁତ୍ବପୂର୍ଣ୍ଣ ଶ୍ରେଣୀ ବିଭାଜନା 
ସେତେବେଳେ ଉତ୍ପାଦନର ମାଧ୍ଯମ ଥୁଲା ଜମି ଓ ହାତ ହତିଆର ଏହି ହାତ 
ହତିଆର ସ୍ଵାଭାବିକ ଭାବେ ସେତେବେଳେ ନିମ୍ନମାନର ଓ ଆଦିମ ରୂପର 


Digital copy from author 


ହୋଇଥ୍‌ଲେ ହେଁ ପ୍ରଥମ ଗୋଷ୍ଠୀଟି ବା ଦାସ “ମାଲିକମାନେ କେବଳ ସକଳ 
ପ୍ରକାରର ଉତ୍ପାଦନର ମାଦଧ୍ଯମର ମାଲିକ ନଥୁଲେ, ଜନଗଣଙ୍କର ବା 
ଦାସମାନଙ୍କର ମଧ୍ଯ ମାଲିକ ଥଲେ।| ଏହି ଗୋଷ୍ଠୀଟି ଦାସ ମାଲିକ (slave- 
ଠwners) ଭାବରେ ପରିଚ଼ିତ ଥଲେ, ଅଥଚ଼ ଯେଉଁମାନେ ପରିଶ୍ରମ 
କରୁଥିଲେ ଓ ଅନ୍ୟମାନଙ୍କ ପାଇଁ ଶ୍ରମ ଯୋଗାଉଥ୍‌ଲେ ସେମାନେ ଦାସ 
(lave) ଭାବରେ ପରିଚ଼ିତ ଥୁଲେ 


ଇତିହାସର ଗତିପଥରେ ଏହି ସାମାଜିକ ଢ଼ାଞ୍ଚା ପରେ ଆସିଲା ଆଉ 
ଏକ ସାମାଜିକ ଢ଼ାଞ୍ଚା — ସାମନ୍ତବାଦ (feudalism)! ଅଧୁକାଂଶ 
ଦେଶରେ ଦାସପ୍ରଥା ତାର କ୍ରମବିକାଶର ଧାରାରେ ରୂପାନ୍ତରିତ ହୋଇ 
ଭୂମିଦାସତ୍ଵସ (6୦୩) ରେ ପରିଣତ ହେଲା। ବଉଁମାନ ସମାଜଟା 
ମୌଳିକ ଭାବେ ସାମନ୍ତବାଦୀ ପ୍ରଭୁ (†euସା ord) ଓ ଭୁମିଦାସ ¬ କୃଷକ 
( peasant serfs) କଂ ମଧ୍ଯରେ ବିଭାଜିତ ହୋଇଥୁୂଲା| ଲୋକଙ୍କ ମଧ୍ଯରେ 
ଥିବା ସମ୍ପର୍କର ଆକାର ବଦଳି ଗଲା। ଦାସ ମାଲିକମାନେ ଦାସମାନଙ୍କୁ 
ସେମାନଙ୍କର ସମ୍ପତ୍ତି ବୋଲି ବିଚ଼ାର କରୁଥଲେ। ଆଇନ ମଧ୍ଯ ଏହି ମତର 
ଅନୁମୋଦନ କରିବା ସଙ୍ଗେ ସଙ୍ଗେ ଦାସମାନଙ୍କୁ ଦାସ -ମାଲିକଙ୍କର ଅସ୍ଥାବର 
ସମ୍ପତ୍ତି ବୋଲି ବିଚ଼ାର କରୁଥଲା। କିନ୍ତୁ ଭୂମିଦାସ କୃଷକଙ୍କ କ୍ଷେତ୍ରରେ, 
ଶ୍ରେଣୀ ଉତ୍ପୀଡ଼ନ ଓ ପରାଧୀନତା ତ ପୂର୍ବ ଭଳି ରହିଲା, ହେଲେ ପୂର୍ବ ଭଳି 
ସେମାନଙ୍କୁ ଆଉ ସାମନ୍ତବାଦୀ ପ୍ରଭୁମାନଙ୍କର ଅସ୍ଥାବର ସମ୍ପତ୍ତି ବୋଲି 
ବିଚ଼ାର କରା କଲାନି। ତେବେ ସାମନ୍ତବାଦୀ ପ୍ରଭୁମାନେ କେତେକ 
ବାଧ୍ଯତାମୂଳକ ସେବା ଜରିଆରେ ଭୂମିଦାସ -କୃଷକମାନଙ୍କର ଶ୍ରମ ପାଇବା 


Digital copy from author 


ପାଇଁ ହକଦାର ଥଲେ! କିନ୍ଥୁ ଚଳଣି ( tice) କୁ ଦେଖିଲେ, ବିଶେଷତଃ 
ରୁଷିଆର ଉଦାହରଣକୁ ବିଚ଼ାର କଲେ, ଭୂମିଦାସତ୍ଵସ ଓ ଦାସପ୍ରଥା ମଧ୍ୟରେ 
କୌଣସି ପ୍ରକାର ତଫାତ ନଥୁଲା, କାରଣ, ଆପଣମାନେ ଜାଣନ୍ତି, ଅନ୍ୟାନ୍ୟ 
ଦେଶ ଅପେକ୍ଷା ଏଠାରେ ହିଁ ଭୂମିଦାସତ୍ଵ ବହୁକାଳ ଧରି ଚଳି ଆସିଥୁଲା ଓ 
ଏଠାରେ ହିଁ ତାର ରୂପ ଅତି କୁସିତ ଥୁୂଲା। 


ପୁଣି, ବାଣିଜ୍ୟର ବିକାଶ, ବିଶ୍ଵ ବଜାରର ଆବିର୍ଭାବ ଓ ମୁଦ୍ରା 
ପ୍ରଚଳନର ବିକାଶ ସହ ସାମନ୍ତବାଦୀ ସମାଜ ମଧ୍ଯରେ ହିଁ ମୁଣ୍ଡ ଟେକିଲା 
ଆଉ ଏକ ନୂଆ ଶ୍ରେଣୀ — ପୁଞ୍ଜିପତି ଶ୍ରେଣୀ| ପଣ୍ୟଦ୍ରବ୍ୟ, ପଣ୍ୟଦ୍ରବ୍ୟର 
ବିନିମୟ ଓ ମୁଦ୍ଵାର କ୍ଷମତାର ଅଭିବୃଦ୍ଧିରୁ ଜାତ ହେଲା ପୁଞ୍ଜିର କ୍ଷମତା 
ଅଷ୍ଟାଦଶ ଶତାବ୍ଦୀ ସାରା, ଅବା ଠିକୁ ଭାବେ କହିଲେ, ଅଷ୍ଟାଦଶ ଶତାବ୍ଦୀର 
ଶେଷ ଭାଗରେ ଓ ଉନବିଂଶ ଶତାବ୍ଦୀ ସାରା ସମଗ୍ର ବିଶ୍ବରେ ବିପ୍ଳବ ଦେଖା 
ଦେଲା। ପଶ୍ଚିମ ୟୁରୋପର ସମସ୍ତ ଦେଶରେ ସାମନ୍ତବାଦ ଲୋପ ପାଇଲା। 
ଏହାକୁ ଲୋପ କରିବାରେ ରୁଷିଆ ଥଲା ଶେଷ ଦେଶ| ୧୮୬୧ ମସିହାରେ 
ରୁଷିଆରେ ମଧ୍ଯ ଏକ ମୌଳିକ ପରିବର୍ଭନ ଘଟିଲ।। ଫଳରେ ସମାଜର ଢାଞ୍ଚା 
ବଦଳି ଗଲା — ଗୋଟିଏ ଢାଞ୍ଚାର ସ୍ଥାନ ନେଲା ଅନ୍ୟ ଏକ ଢାଞ୍ଚା — 
ସାମନ୍ତବାଦର ସ୍ଥାନ ନେଲା ପୁଞ୍ଜବାଦ। ଏହା ଅମଳରେ ଭୂମିଦାସତ୍ସର କିଛି 
ଚିହ୍ନ କିଛି ଅବଶେଷ ରହିଯିବା ସଙ୍ଗେ ସଙ୍ଗେ ଶ୍ରେଣୀ ବିଭାଜନ ରହିଲା, କିନ୍ତୁ 
ସେହି ଶ୍ରେଣୀ ବିଭାଜନ ମୌଳିକ ଭାବେ ଏକ ଭିନ୍ନ ରୂପ ନେଇଥୁଲା| 


ସମସ୍ତ ପୁଞ୍ଜିବାଦୀ ଦେଶରେ ପୁଞ୍ଜିର ମାଲିକମାନେ, ଜମିର 
ମାଲିକମାନେ ଓ କଳକାରଖାନାର ମାଲିକମାନେ ଜନସଂଖ୍ୟାର ଏକ ନଗଣ୍ୟ 

ସଂଖ୍ୟାଲଘୁ ଗୋଷ୍ଠୀ ହୋଇ ରହିଥିଲେ ଓ ଆଜି ବି ସେହି ସ୍ଥିତିରେ ରହିଛନ୍ତି। 
କିନ୍ତୁ ସେମାନେ ସମସ୍ତ ଜନଗଣଙ୍କର ଶ୍ରମକୁ ନିଜ କର୍ଚ୍ତତ୍ଵାଧୀନରେ ରଖିଛନ୍ତି। 
ଫଳରେ ସେମାନେ ସମଗ୍ର ଶ୍ରମିକ ଗୋଷ୍ଠୀ ଉପରେ ହୁକୁମ୍‌ ଚଳଉଛନ୍ତି। 
ଶ୍ରମିକ ଶ୍ରେଣୀର ଉପ୍ପୀଡ଼କ ସାଜିଛନ୍ତି, ଶ୍ରମିକ ଶ୍ରେଣୀକୁ ଶୋଷଣ କରୁଛନ୍ତି, 
ଯେଉଁ ଶ୍ରମିକ ଶ୍ରେଣୀର ଅଧକାଂଶ ହେଉଛନ୍ତି ସର୍ବହରା, ମଜୁରିଆ, 
ଯେଉଁମାନେ ନିଜ ନିଜର କାମିକା ହାତକୁ, ଅର୍ଥାତ଼୍ ଶ୍ରମଶର୍ତିକୁ ବିକି 
ଉତ୍ପାଦନର ଧାରାରେ ନିଜ ନିଜର ଜୀବିକା ଅର୍ଜନ କରନ୍ତି। ସାମନ୍ତବାଦୀ 
ଯୁଗରେ ଯେଉଁ କୃଷକମାନେ ଏକତାହୀନ ଓ ପଦାନତ ହୋଇ ରହିଥୁଲେ, 
ପୁଞ୍ଜିବାଦକୁ ପରିବର୍ଭନ ପରେ ସେମାନଙ୍କ ମଧ୍ଯରୁ ଗୋଟିଏ ଭାଗ (ଏକ 
ବୃହତ୍ଵ ଅଂଶ) ସର୍ବହରାରେ ପରିଣତ ହୋଇଥୁଲା ବେଳେ ଅନ୍ଯ ଭାଗଟି 
(ଏକ କ୍ଷୁଦ୍ବ ଅଂଶ) ଧନୀ ଚାଷୀ ହୋଇ ଅନ୍ୟଙ୍କୁ ମୁଲରେ ଖଟେଇଲା। ଏଇ 
ଧନୀ ଚାଷୀମାନେ ହିଁ ଗ୍ରାମୀଣ ବୁର୍କ୍ୁଆ (rural bourgeoisie) ହୋଇ 
ଉଭା ହେଲେ 


ଦାସତ୍ଵର ଆଦିମ ଢାଞ୍ଚାରୁ ଭୂମିଦାସତ୍ଵ ଓ ଶେଷରେ ପୁଞ୍ଜିବାଦକୁ 
ସମାଜର ପରିବର୍ଭନର ଗତିକୁ — ଏହି ମୌଳିକ ତଥ୍ୟକୁ — ଆପଣମାନେ 
ସର୍ବଦା ମନରେ ରଖିବା ଆବଶ୍ୟକା କାରଣ କେବଳ ଏହି ମୌଳିକ ତଥ୍ୟକୁ 
ମନେ ରଖିବା ଦ୍ଵାରା, ସମସ୍ତ ରାଜନୈତିକ ତତ୍ତକୁ କେବଳ ଏହି ମୌଳିକ 
ଛାଞ୍ଚରେ ପକାଇ ମାଇନା କରିବା ଦ୍ଵାରା ହିଁ ଏହି ତତ୍ତ୍ବାବଳୀର ଯଥାର୍ଥ 
ମୂଲ୍ୟାୟନ କରିବାରେ ଆପଣମାନେ ସମର୍ଥ ହେବେ ତଥା ସେଗୁଡ଼ିକର 


ଅଭିପ୍ରେତ ଅର୍ଥକୁ ଠିକ ଭାବେ ବୁଝି ପାରିବେୋ। କାରଣ ମାନବଜାତିର 

ଇତିହାସରେ ଏଇ ମହାନ — ଦାସ-ମାଲିକାନା, ସାମନ୍ତବାଦୀ ଓ 
ପୁଞ୍ଜିବାଦୀ — ଯୁଗଗୁଡ଼ିକ ମଧ୍ଯରୁ ପ୍ରତ୍ୟେକଟି କୋଡ଼ି କୋଡ଼ି, ଶହ ଶହ 
ଶତାବ୍ଦୀ ନେଇଛନ୍ତି। ଇତିହାସର ଧାରାରେ ରାଜନୈତିକ ଆକାରମାନ ତା 
ଉପରେ ତା ଉପରେ ଏପରି କୁଢ଼ ହୋଇ ରହିଛି ଯେ, ବିଭିନ୍ନତାରେ ପରିପୂର୍ଣ୍ଣ 
ରାଜନୈତିକ ତ୍ତ ମତାମତ ଓ ବିପ୍ଳବ ଏତେ ପରିମାଣରେ ଦେଖା ଦେଇଛି 
ଯେ ଏହି ପ୍ରଚଣ୍ଡ ବିବିଧତା ତଥା ପ୍ରକାଣ୍ଡ ବିଭିନ୍ନତାକୁ (ବିଶେଷକରି ବୁର୍ଜୁଆ 
ପଣ୍ଡିତ ଓ ରାଜନୀତିଜ୍ଞମାନଙ୍କର ରାଜନୈତିକ, ଦାର୍ଶନିକ ତଥା ଅନ୍ୟାନ୍ୟ ତତ୍ଵ 
ସମ୍ପର୍କୀୟ ବିଭିନ୍ନତାକୁ) ବୁଝିବାର ଏକ ମାତ୍ର ବାଟ ହେଲା, ମାର୍ଗ ଦର୍ଶନକାରୀ 
ସୃତ୍ରକୁ ଭିଡ଼ି ଧରିଲା ଭଳି, ସମାଜର ଏହି ଶ୍ରେଣୀ ବିଭାଜନକୁ ଭିଡ଼ି ଧରି, 
ଶ୍ରେଣୀ ଶାସନର ଆକାରଗୁଡ଼ିକର ଏହି ପରିବର୍ଭନକୁ ଭିଡ଼ି ଧରି, ଏବଂ ଏହି 
ଦୃଷ୍ଟିକୋଣରୁ ହିଁ ସମସ୍ତ ସାମାଜିକ ପ୍ରଶ୍ନାବଳୀ — ଅର୍ଥନୈତିକ, 
ରାଜନୈତିକ, ଆଧ୍ଯାମ୍ଭିକ, ଧର୍ମୀୟ, ଇତ୍ଯାଦି ¬ ର ବିଚ଼ାର କରିବାକୁ 
ହେବା 


ଆପଣମାନେ ରାଷ୍ଟ୍ରକୁ ଯଦି ଏହି ମୌଳିକ ବିଭାଜନର ଦୃଷ୍ଟିକୋଣରୁ 
ବିଚ଼ାର କରିବେ, ତେବେ ଦେଖିବେ ଯେ ସମାଜର ଶ୍ରେଣୀ ବିଭାଜନ ପୂର୍ବରୁ, 
ମୁଁ ଆଗରୁ କହିବା ପ୍ରକାରେ, ରାଷ୍ଟ୍ରର ସ୍ଥିତି ହିଁ ନଥଲା। ସମାଜରେ ଶ୍ରେଣୀ 
ବିଭାଜନ ଯେମିତି ଦେଖା ଦେଲା ଓ ତାର ଚେର ମଡ଼େଇଲା, ଯେମିତି 
ଶ୍ରେଣୀ ସମାଜ ଦେଖା ଦେଲା, ସେମିତି ରାଷ୍ଟ୍ର ମଧ୍ୟ ଦେଖା ଦେଲା ଓ ତାର 
ଚେର ମଡ଼େଇଲା। ମାନବଜାତିର ଇତିହାସ ଜାଣେ ଯେ କୋଡ଼ି କୋଡ଼ି ଓ 
ଶହ ଶହ ଦେଶ ଏହି ଦାସତ୍ସ, ସାମନ୍ତବାଦ ଓ ପୁଞ୍ଜିବାଦ ପଥ ଦେଇ ଗତି 

କରିଛନ୍ତି ଅବା ଆହୁରି ଗତି କରୁଛନ୍ତି। ଏହି ଦେଶଗୁଡ଼ିକ ମଧ୍ଯରୁ 
ପ୍ରତ୍ୟେକଟିରେ, ଘଟି ଯାଇଥୁବା ପ୍ରଚଣ୍ଡ ଏତିହାସିକ ପରିବର୍ଭନ ସତ୍ତେ, 
ମାନବ ଜାତିର ଏହି କ୍ରମବିକାଶ ଯୋଗୁଁ ସମସ୍ତ ରାଜନୈତିକ ଅନିଶ୍ଚିତତା ଓ 
ସମସ୍ତ ବିପ୍ଳବ ସତ୍ତେ, ଦାସତ୍ଵରୁ ସାମନ୍ତବାଦ ମଧ୍ଯ ଦେଇ ପୁଞ୍ଜବାଦକୁ 
ଅବସ୍ଥାନ୍ତରରେ, ପୁଞ୍ଜିବାଦ ବିରୁଦ୍ଧରେ ବର୍ଭମାନ ଚାଲିଥୁବା ବିଶ୍ବବ୍ୟାପୀ 
ସଂଗ୍ରାମରେ, ସର୍ବଦା ଆପଣମାନେ ରାଷ୍ଟ୍ରର ଉତ଼ଥାନକୁ ବାରି ପାରିବୋ 
ଏହା ସର୍ବଦା ଏକ ନିର୍ଦ୍ଦିଷ୍ଟ ସାଜ ସରଞ୍ଜାମ (ବା ବ୍ୟବସ୍ଥା) (apparatus) 
ହୋଇ ଜନଗଣଙ୍କ ବାହାରେ ରହି ଆସିଛି ଏବଂ ସର୍ବଦା ଏହାର ଅନ୍ତର୍ଗତ 
ହୋଇ ରହି ଆସିଛନ୍ତି ଦଳେ ଲୋକ ଯେଉଁମାନଙ୍କର କେବଳ ମାତ୍ର, ଅବା 
ପ୍ରାୟ କେବଳ ମାତ୍ର, ଅବା ମୂଖ୍ୟ, କାମ ହେଲା ଶାସନ କରିବା। ଜନଗଣ 
ଦୁଇ ଗୋଷ୍ଠୀରେ ବିଭାଜିତ ହୋଇ ଯାଆନ୍ତି — ଗୋଟିଏ ହେଲା 
ଶାସିତମାନଙ୍କର ଓ ଅନ୍ୟଟି ହେଲା ଶାସନ ବିଶେଷଞଜ୍ଞମାନଙ୍କର, 
ଯେଉଁମାନେ ସମାଜ ଠୁଁ ଉର୍ଦ୍ଧରେ ଥାଆନ୍ତି ତଥା ନିଜ ନିଜକୁ ଶାସକ, 
ରାଷ୍ଟ୍ରନୀତିଜ୍ଞ ଜନନାୟକ ବୋଲାନ୍ତି। ଏହି ସାଜ ସରଞ୍ଜାମ (ବା ବ୍ୟବସ୍ଥା), 
ଅନ୍ୟମାନଙ୍କୁ ଶାସନ କରୁଥ୍‌ବା ଏହି ଗୋଷ୍ଠୀର ଲୋକମାନେ ଦମନ ପାଇଁ, 
ବଳ ପ୍ରୟୋଗ ପାଇଁ ଆବଶ୍ଯକ ସାଧନମାନ ସର୍ବଦା ହାତ ପାଆନ୍ତାରେ 
ରଖିଥାନ୍ତି। ଜନଗଣଙ୍କ ଉପରେ ଏହି ହିଂସାର ସାଧନ ହୋଇଛି 
କେତେବେଳେ କେଉଁ ଅସ୍ତ୍ରଶସ୍ତ୍ର — ଆଦିମ ଯୁଗରେ ମୁଦ୍ଧର, ଅବା ଦାସତ୍ସ 
ଯୁଗରେ ଆଉ ଟିକିଏ ଉନ୍ନତ ଧରଣର ଅସ୍ତ୍ରଶସ୍ତ୍ଟ ବା ମଧ୍ଯ ଯୁଗରେ ଦେଖା 
ଦେଇଥୁବା ବନ୍ଧୁକ ଗୋଳାଗୁଳି, ଅବା, ପରିଶେଷରେ, ଆଧୁନିକ ବୈଷୟିକ 
ବିଜ୍ଞାନର ନଗଦ ସଫଳତାମାନକୁ ଭିତ୍ତି କରି ତିଆରି ହୋଇଥବା ତଥା ବିଂଶ 

ଶତାବ୍ଦୀର ବୈଷୟିକ ଆଶ୍ଚର୍ଯ୍ୟ ବୋଲାଉଥ୍‌ବା ଆଧୁନିକ ଅସ୍ତ୍ରଶସ୍ତ୍ର ହିଂସା 
କରିବାର ପଦ୍ଧତିମାନ ବଦଳିଲା, ହେଲେ ଯେତେବେଳେ, ଯେଉଁଠି ରାଷ୍ଟ୍ରର 
ଅସ୍ଥିତ୍ଵ ଥଲା ସେତେବେଳେ, ସେଇଠି ପ୍ରତ୍ୟେକ ସମାଜରେ ଥୁଲେ ଦଳେ 
ଲୋକ ଯେଉଁମାନେ ଶାସନ କରୁଥଲେ, ହୁକୁମ୍‌ ଚଳଉଥୁଲେ, ଅଧୂକାର 
ଜମଉଥୁଲେ ଏବଂ ସେମାନଙ୍କର କ୍ଷମତାକୁ କାଏମ୍‌ ରଖିବା ପାଇଁ ନିଜ ନିଜ 
ଯୁଗର ବୈଷୟିକ ବିକାଶର ସ୍ତର ସହ ତାଳ ରଖୁଥୁବା ଶାରୀରିକ ଦମନର 
ସାଜ ସରଞ୍ଜାମ, ହିଂସାର ସାଜ ସରଞ୍ଜାମର ଅଧ୍ୂଵକାରୀ ଥୁଲେ। ଏବଂ ଏହି 
ସାଧାରଣ ଘଟଣାବଳୀର ମାଇନା କରିବା ଦ୍ଵାରା ¬ ଯେତେବେଳେ 
କୌଣସି ଶ୍ରେଣୀ ନଥୁଲା, ଯେତେବେଳେ ଶୋଷକ ଓ ଶୋଷିତ ନଥୁଲେ, 
ସେତେବେଳେ କାହିଁକି କୌଣସି ରାଷ୍ଟ୍ର ନଥୁଲା, ଅଥଚ଼ ଶ୍ରେଣୀବିଭକ୍ତ ସମାଜ 
ଉଭା ହେବାରୁ କାହିଁକି ରାଷ୍ଟ୍ର ଉଭା ହେଲା ବୋଲି ଆମେ ନିଜେ ନିଜକୁ ପ୍ରଶ୍ନ 
କରିବା ଦ୍ଵାରା ହିଁ, କେବଳ ଏହି ପନ୍ଥାରେ ହିଁ — ରାଷ୍ଟ୍ରର ସ୍ଵଭାବ ଓ ତାପୂର୍ଯ୍ୟ 
କଅଣ ଭଳି ପ୍ରଶ୍ନର ନିର୍ଦିଷ୍ଟ ଉତ୍ତର ମିଳିବା 


ଗୋଟିଏ ଶ୍ରେଣୀ ଅନ୍ୟ ଏକ ଶ୍ରେଣୀ ଉପରେ ନିଜର ଶାସନ କାଏମ୍‌ 
ରଖିବା ପାଇଁ ରାଷ୍ଟ୍ର ହେଉଛି ଏକ ଯନ୍ତ୍ର (mahine) ବା ବ୍ଯବସ୍ଥା 
ଯେତେବେଳେ ସମାଜରେ କୌଣସି ଶ୍ରେଣୀ ନଥୁଲେ, ଦାସତ୍ସର ଯୁଗ ପୂର୍ବରୁ 
ଯେତେବେଳେ ମଣିଷମାନେ ଅଧ୍ବକତର ସମାନତାର ଆଦିମ ପରିସ୍ଥିତିରେ 
— ଅର୍ଥାତ୍‌ ଶ୍ରମର ଉତ୍ପାଦନ କ୍ଷମତା ତଥାପି ତାର ନିମ୍ନତମ ସ୍ଥିତିରେ ଥବା 
ପରିସ୍ଥିତିରେ — ପରିଶ୍ରମ କରୁଥିଲେ ଓ ଯେତେବେଳେ ଆଦିମ ମଣିଷଟି 
ତାର ସ୍ୂୂଳ ତଥା ନିହାତି ଆଦିମ ଧରଣର ସ୍ଥିତିକୁ ଚଳେଇ ରଖୁବା ପାଇଁ 

ଆବଶ୍ୟକୀୟ ସାମଗ୍ରୀଗୁଡ଼ିକୁ ଯୁଟେଇବା ଦୁରୁହ ବ୍ଯାପାର ଥୁଲା, 
ସେତେବେଳ ପର୍ଯ୍ୟନ୍ତ ଏକ ବିଶିଷ୍ଠ ଗୋଷ୍ଠୀ — ଯାହାର କାମ ହେଲା 
ଅନ୍ୟମାନଙ୍କୁ ଶାସନ କରିବା, ସମାଜର ଅନ୍ୟମାନଙ୍କ ଉପରେ ନିଜର 
ଆଧ୍ପତ୍ୟ ବିସ୍ଥାର କରିବା ¬ ଜାତ ହୋଇ ନଥୁଲା ଓ ହେବା ମଧ୍ଯ ସମ୍ଭବ 
ନଥୁଲା ଯେତେବେଳେ ସମାଜର ଶ୍ରେଣୀ ବିଭାଜନର ଆଦ୍ୟ ଆକାର ଦେଖା 
ଦେଲା, ଯେତେବେଳେ ଏକ ନିର୍ଦ୍ଦିଷ୍ଟ ଶ୍ରେଣୀର ଲୋକେ କୃଷି ଶ୍ରମର ସୂଳତମ 
ଆକାରଗୁଡ଼ିକ ଉପରେ ନିଘା ରଖୁବା ଦ୍ଵାରା କେତେକ ପରିମାଣର ଉଦ୍‌ବୃତ୍ତ 
ଉତ୍ପାଦନ କରି ପାରିଲେ, ଯେତେବେଳେ ଏହି ଉଦ୍‌ବୃତ ଉତ୍ପାଦନ 
ଦାସମାନଙ୍କର ଦୁସ୍ଥତମ ସ୍ଥିତିକୁ ଚଳେଇ ରଖୁବା ପାଇଁ ନିହାତି ଆବଶ୍ଯକ 
ନଥୁଲା ଏବଂ ଦାସ -ମାଲିକମାନଙ୍କର ହାତକୁ ଚାଲିଗଲା, ଯେତେବେଳେ 
ଏହି ଭାବେ ଦାସ -ମାଲିକମାନଙ୍କର ଶ୍ରେଣୀର ସ୍ଥିତି ପାଇଁ ଆଉ 
ଉଦ୍‌ବେଗଜନକ ପରିସ୍ଥିତି ନଥୁଲା, କେବଳ ସେତେବେଳେ ତାହାର ଚେରକୁ 
ଦୃଢ଼ କରିବା ପାଇଁ ରାଷ୍ଟ୍ରର ଉଭା ହେବା ଆବଶ୍ୟକତା ଥୁଲା 


ଏବଂ ବାସ୍ତବରେ ମଧ୍ଯ ତାହା — ଦାସ -ମାଲିକାନା ରାଷ୍ — ଉଭା 
ହେଲା, ଯାହା ଦାସ -ମାଲିକମାନଙ୍କୁ କ୍ଷମତା ଦେଲା ଓ ଦାସମାନଙ୍କ ଉପରେ 
ଶାସନ କରିବା ପାଇଁ ସେମାନଙ୍କୁ ସକ୍ଷମ କଲା। ବର୍ଉମାନ ଅପେକ୍ଷା 
ସେତେବେଳେ ସମାଜ ଓ ରାଷ୍ଟ୍ର ଉଭୟେ ନିହାତି ଛୋଟିଆ ଛୋଟିଆ 
ଆକାରର ଥଲେ। ସେତେବେଳେ ଯୋଗାଯୋଗ ବ୍ଯବସ୍ଥା ଅତୁଳନୀୟ 
ଭାବେ ନିହାତି ନିମ୍ପମାନର ଥଲା। ଆଧୁନିକ ଯୁଗର ଯୋଗାଯୋଗ 
ସାଧନମାନ ସେତେବେଳେ ନଥୁଲା| ଆଜିକାଲିକା ଅପେକ୍ଷା ସେତେବେଳେ 


Digital copy from author 


ପର୍ବତ, ନଦୀ, ସମୁଦ୍ର ଅମାପନୀୟ ଭାବେ ବୃହତ୍ତର ପ୍ରତିବନ୍ଧକ ହୋଇ 
ରହିଥୁୂଲେ ଓ ନିହାତି ସଙ୍କୁଚିତ ଭୌଗଳିକ ପରିସୀମା ମଧ୍ଯରେ ରାଷ୍ଟ୍ର ତାର 
ଆକାର ନେଉଥୁଲା| ବୈଷୟିକ ଦୃଷ୍ଟିରୁ ଦୁର୍ବଳ ଏକ ରାଷ୍ଟ୍ର ଯନ୍ତ୍ର ଏକ ସଂକୀର୍ଣ୍ଣ 
ପରିସୀମା ମଧ୍ଯରେ ସୀମିତ ରହୁଥିଲା ଓ ତାର କାର୍ଯ୍ୟକଳାପର ପରିସୀମା 
ମଧ୍ଯ ସଂକୀର୍ଣ୍ଣ ଥୁଲା| ତଥାପି, ରାଷ୍ଟ୍ର ରୂପକ ଏକ ମନ୍ତ୍ର (ବ୍ୟବସ୍ଥା) ରହିଥୁଲା, 
ଯାହା ଦାସମାନଙ୍କୁ ଦାସତ୍ଵ ବନ୍ଧନରେ ବାନ୍ଧି ହୋଇ ରହିବା ପାଇଁ ବାଧ୍ଯ 
କରୁଥଲା। ଏହି ଭାବେ ରାଷ୍ଟ୍ର ସମାଜର ଗୋଟିଏ ଭାଗକୁ ଅନ୍ୟ ଏକ ଭାଗ 
ଦ୍ଵାରା ଅଧୀନସ୍ଥ ଓ ଉତ୍ପୀଡ଼ିତ କରି ରଖୁଥଲା। ଦମନର ଏକ ସ୍ଥାୟୀ ସାଜ 
ସରଞ୍ଜାମ (ବା ବ୍ୟବସ୍ଥା) ନ ଥାଇ ସମାଜର ବୃହତ୍ତର ଅଂଶକୁ ସମାଜର 
ଅନ୍ୟ ଅଂଶଟି ପାଇଁ ରୀତିମତ ଭାବେ କାର୍ଯ୍ୟ କରିବା ପାଇଁ ବାଧ୍ଯ କରିବାଟା 
ଅସମ୍ଭବ ଯେତେବେଳ ପର୍ଯ୍ୟନ୍ତ ଶ୍ରେଣୀ ନଥୁଲା, ସେତେବେଳ ପର୍ଯ୍ୟନ୍ତ ଏହି 
ଭଳିଆ ସାଜ ସରଞ୍ଜାମ (ବା ବ୍ୟବସ୍ଥା) ନଥୁଲା। ଯେତେବେଳେ ଶ୍ରେଣୀ 
ଦେଖା ଦେଲା, ବିଭାଜନ ବଢ଼ିବା ଓ ଦୃଢ଼ ହେବା ସଙ୍ଗେ ସଙ୍ଗେ, ସର୍ବତ୍ର ଓ 
ସର୍ବଦା ଦେଖା ଦେଲା ଏକ ବିଶେଷ ଧରଣର ଅନୁଷ୍ଠାନ — ରାଷ୍ଟ୍ରା ରାଷ୍ଟ୍ରର 
ଆକାରଗୁଡ଼ିକ ଚରମ ବିଭିନ୍ନତାରେ ପରିପୂର୍ଣ୍ଣ ଥଲା। ଏମିତି କି ଦାସତ୍ସ ଯୁଗ 
ଭଳି ଆଦ୍ୟ କାଳରେ ମଧ୍ଯ ଅଗ୍ରଣୀ, ସଂସ୍କୃତିସମ୍ଚନ୍ତ ଓ ସଭ୍ୟ କୁହା ଯାଉଥୁବା 
ପ୍ରାଚୀନ ଗ୍ରୀସ୍‌ ଓ ରୋମ୍‌ ଭଳି ଦାସପ୍ରଥାର ଭିଭି ଉପରେ ସମ୍ପୂର୍ଣ୍ଣ ରୂପେ 
ବ୍ୟବସ୍ଥିତ ହୋଇଥୁବା ଦେଶଗୁଡ଼ିକରେ ଆମେ ପାଉ ବିଭିନ୍ନ ଆକାରର ରାଷ୍ଟ୍ର 
ସେହି ସମୟ ବେଳକୁ ରାଜତନ୍ତ୍ର ଓ ପ୍ରଜାତନ୍ତ୍ର ମଧ୍ଷରେ ଥୁବା ପାର୍ଥକ୍ୟ ବାରି 
ହେଉଥୁୂଲା| ରାଜତନ୍ତ୍ର ( ୩ଠnarchy) ହେଉଛି ଗୋଟିଏ ବ୍ୟକ୍ତିର ଶାସନ, 
ପ୍ରଜାତନ୍ତ୍ର (୮pu blic) ହେଉଛି ଏପରି ଏକ ବ୍ୟବସ୍ଥା ଯେଉଁଥୁରେ ନିର୍ବାଚିତ 

ହୋଇ ନଥୁବା ବ୍ଯକ୍ତିର ଶାସନ କ୍ଷମତାରେ ଭାଗ ନଥାଏ, ସାମନ୍ତତନ୍ତ୍ତ 
(aristocracy) ହେଉଛି ଏପରି ଏକ ବ୍ଯବସ୍ଥା ଯେଉଁଥ୍‌ରେ ଏକ କ୍ଷୁଦ୍ର 
ସଂଖ୍ୟାଲଘୁ ଗୋଷ୍ଠୀ ହାତରେ କ୍ଷମତା ଥାଏ, ଗଣତନ୍ତ୍ର (ଘemocracy) 
ହେଉଛି ଜନଗଣଙ୍କର କ୍ଷମତା (ଗ୍ରୀକ୍‌ ଭାଷାରେ ଗଣତନ୍ତ୍ରର ଆକ୍ଷରିକ ଅର୍ଥ 
ହେଲା ଜନଗଣଙ୍କ ଶାସନ) | ଦାସତ୍ଵ ଯୁଗରେ ହିଁ ଏହି ସମସ୍ତ ପ୍ରକାର ବିଭେଦ 
ଦେଖା ଦେଲା। ଏହି ସମସ୍ତ ବିଭେଦ ସତ୍ରେ, ଦାସ -ମାଲିକାନା ଯୁଗର 
ରାଷ୍ଟ୍ରଟି ¬ ରାଜତନ୍ତ୍ର ହେଇଥାଉ ଅବା ପ୍ରଜାତନ୍ତ୍ରର ସାମନ୍ତତନ୍ତ୍ର ହେଇଥାଉ 
ଅବା ଗଣତନ୍ତ୍ର ¬ ଦାସ ମାଲିକାନା ରାଷ୍ଟ୍ର ଥଲା। 


ପ୍ରାଚୀନ କାଳର ଇତିହାସର ପ୍ରତ୍ୟେକଟି ପାଠ୍ୟକ୍ରମରେ, ଏହି ବିଷୟ 
ସଂକ୍ରାନ୍ତୀୟ ଯେ କୌଣସି ଭାଷଣରେ, ଆପଣମାନେ ରାଜତନ୍ତ୍ରୀୟ ଓ 
ପ୍ରଜାତନ୍ତ୍ରୀୟ ରାଷ୍ଟ୍ରଗୁଡ଼ିକ ମଧ୍ଯରେ ଜାରି ରହିଥିବା ସଂଗ୍ରାମଗୁଡ଼ିକ ବିଷୟରେ 
ଶୁଣିବେ କିନ୍ଧୁ ଏଠି ମୌଳିକ ତଥ୍ଯ ହେଲା ଦାସମାନେ ମଣିଷ ତଳେ ଗଣତି 
ହେଉ ନଥଲେ — ସେମାନେ ଯେ କେବଳ ନାଗରିକ ଭାବେ ବିଚ଼ାର 
କରାଯାଉ ନଥୁଲେ ତାହା ନୁହେଁ, ମଣିଷ ବୋଲି ହିଁ ସେମାନଙ୍କୁ ବିଚ଼ାର 
କରାଯାଉ ନଥୂଲା। ରୋମାନ୍‌ ଆଇନ୍‌ କାନୁନ୍‌ ସେମାନଙ୍କୁ ଅସ୍ଥାବର ସମ୍ପତି 
ବୋଲି ବିଚ଼ାର କରୁଥଲା ବ୍ୟକ୍ତିର ସୁରକ୍ଷା ପାଇଁ ଅନ୍ୟାନ୍ୟ ଆଇନ୍‌ କାନୁନ୍‌ 
କଥା କଅଣ କହିବା, ଏପରିକି ନରହତ୍ଯା ନିୟମଟି ମଧ୍ଯ ସେମାନଙ୍କ 
କ୍ଷେତ୍ରରେ ଲାଗୁ ହେଉ ନଥୁଲା। ଏହା କେବଳ ଦାସ -ମାଲିକମାନଙ୍କୁ ସୁରକ୍ଷା 
ଦେଉଥୁଲା ଓ କେବଳ ଏମାନେ ହିଁ ନାଗରିକ ଭାବେ ସ୍ଵୀକୃତ ହେଉଥୁଲେ 
ଏବଂ ସମସ୍ତ ଅଧଵକାରର ଅଧ୍ୂଵକାରୀ ଥଲେ। କିନ୍ତୁ ରାଜତନ୍ତ୍ର ସ୍ଥାପିତ 

ହେଇଥାଉ ଅବା ପ୍ରଜାତନ୍ତ୍ର ସ୍ଥାପିତ ହେଇଥାଉ, ତାହା ଦାସ 
ମାଲିକମାନଙ୍କର ରାଜତନ୍ତ୍ର ଥଲା ଅବା ଦାସ -ମାଲିକମାନଙ୍କର ପ୍ରଜାତନ୍ତ୍ର 
ଥିଲା। ଦାସ-ମାଲିକମାନେ ସମସ୍ତ ଅଧୁଵକାରକୁ ଉପଭୋଗ କରୁଥଲେ, 
ଅଥଚ଼ ଆଇନ୍‌ କାନୁନ୍‌ ଦୃଷ୍ଟିରେ ଦାସଟି କେବଳ ଅସ୍ଥାବର ସମ୍ପଭି ଥୂଲା। 
ଦାସଟି ଉପରେ ଯେକୌଣସି ପ୍ରକାର ହିଂସା କେବଳ ଯେ କରା ଯାଇପାରୁ 
ନଥୁଲା ତାହା ନୁହେଁ, ଏପରିକି ଗୋଟିଏ ଦାସକୁ ମାରି ଦେବାଟା ବି ଏକ 
ଅପରାଧ ବୋଲି ବିଚ଼ାର କରାଯାଉ ନଥୁଲା। ଦାସ -ମାଲିକାନା 
ପ୍ରଜାତନ୍ତ୍ରଗୁଡ଼ିକର ଆଭ୍ଯନ୍ତରୀଣ ସଂଗଠନରେ ତଫାତ୍‌ ରହୁଥିଲା — 
କେତେକ ସାମନ୍ତତାନ୍ତିକ ପ୍ରଜାତନ୍ତ୍ର ଥଲା ତ ଆଉ କେତେକ ଥଲା 
ଗଣତାନ୍ତ୍ରିକ ପ୍ରଜାତନ୍ତ୍ର ଏକ ସାମନ୍ତତାନ୍ତ୍ରିକ ପ୍ରଜାତନ୍ତ୍ରରେ କେବଳ କେତେକ 
ମୁଷ୍ଟିମେୟ ସୁବିଧାଭୋଗୀ ବ୍ୟକ୍ତିମାନେ ନିର୍ବାଚନରେ ଅଂଶଗ୍ରହଣ କରି 
ପାରୁଥୁଲେ ; ଗଣତାନ୍ତ୍ରିକ ପ୍ରଜାତନ୍ତ୍ରରେ ପ୍ରତ୍ୟେକେ ଅଂଶଗ୍ରହଣ କରୁଥିଲେ 
— ଏଠି ପ୍ରତ୍ୟେକେ କହିଲେ କେବଳ ଦାସ -ମାଲିକମାନଙ୍କୁ ବୁଝଉଥୁଲା, 
ଅର୍ଥାତ୍‌ ଦାସମାନଙ୍କୁ ଛାଡ଼ି ଦେଇ ଅନ୍ୟ ସମସ୍ତଙ୍କୁ ବୁଝଉଥୁଲା। ଏହି ମୌଳିକ 
ତଥ୍ୟକୁ ମନେ ରଖୁବାକୁ ହେବ, କାରଣ ଏହା ରାଷ୍ଟ୍ର ସମ୍ପର୍କୀତ ଅନ୍ୟାନ୍ୟ 
ପ୍ରଶ୍ନାବଳୀ ଉପରେ ଆଲୋକପାତ କରେ ଓ ରାଷ୍ଟ୍ରର ସ୍ଵରୂପକୁ ସ୍ପଷ୍ଟ ରୂପେ 
ଦର୍ଶାଏ 


ଗୋଟିଏ ଶ୍ରେଣୀକୁ ଅନ୍ଯ ଏକ ଶ୍ରେଣୀ ଦ୍ଵାରା ଅତ୍ଯାଚ଼ାରିତ, 
ଉତ୍ପୀଡ଼ିତ କରି ରଖୁବା ପାରିବା ଭଳି ଏକ ଯନ୍ତ୍ର (ବ୍ୟବସ୍ଥା) ହେଉଛି ରାଷ୍ଟ୍ର 
— ଏପରି ଏକ ଯନ୍ତ୍ର ଯାହା ଅନ୍ୟାନ୍ୟ, ଅଧନସ୍ଥ ଶ୍ରେଣୀଗୁଡ଼ିକୁ ଗୋଟିଏ 

ଶ୍ରେଣୀର ଆଞ୍ଞାନୁବର୍ଭୀ କରି ରଖେ ଏହି ଯନ୍ତ୍ରଟିର ବିଭିନ୍ନ ଆକାର ରହିଛି। 
ଦାସ-ମାଲିକାନା ରାଷ୍ଟ୍ରଟିଏ ରାଜତନ୍ତ୍ର ହୋଇ ପାରେ, ସାମନ୍ତତାନ୍ତ୍ରିକ 
ପ୍ରଜାତନ୍ତ୍ର ହୋଇ ପାରେ ଅବା ଏପରିକି ଗଣତାନ୍ତ୍ରିକ ପ୍ରଜାତନ୍ତ୍ର ହୋଇ 
ପାରେ। ବାସ୍ତବରେ ଶାସନର ଆକାରଗୁଡ଼ିକ ମଧ୍ଯରେ ବିଭିନ୍ନତା ଚରମ 
ରୂପରେ ଦେଖା ଦେଇଥୁଲା, ଅଥଚ଼ ସେଗୁଡ଼ିକର ମୌଳିକ ବୈଶିଷ୍ଟ୍ୟ ଥଲା 
ଏକ: ଦାସମାନଙ୍କର କୌଣସି ଅଧ୍ବକାର ନଥୁଲା ଓ ସେମାନେ ଏକ ଉପ୍ପୀଡ଼ିତ 
ଶ୍ରେଣୀ ହୋଇ ରହିଥୂଲେ ; ସେମାନେ ମଣିଷ ତଳେ ଗଣତି ହେଉ ନଥୁୂଲୋ 
ସାମନ୍ତବାଦୀ ରାଷ୍ଟ୍ରରେ ମଧ୍ଯ ଆମେ ସେଇ ଏକା କଥା ଦେଖୁ 


ଶୋଷଣର ଆକାରରେ ଯେଉଁ ପରିବର୍ଭନ ଘଟିଲା ତାହା ଦାସ- 
ମାଲିକାନା ରାଷ୍ଟ୍ରକୁ ଏକ ସାମନ୍ତବାଦୀ ରାଷ୍ଟ୍ରରେ ପରିଣତ କଲା ଏହା ଏକ 
ନିହାତି ଗୁରୁତ୍ସପୂର୍ଣ୍ଣ ବିଷୟ ଥୁଲା ଦାସ ମାଲିକାନା ରାଷ୍ଟ୍ରରେ ଦାସମାନେ 
କୌଣସି ବି ଭାବର ଅଧୂଵକାରର ଉପଭୋକ୍ତା ନଥୁଲେ ଏବଂ ସେମାନଙ୍କୁ 
ମଣିଷ ତଳେ ଗଣତି କରାଯାଉ ନଥୁଲା; ସାମନ୍ତବାଦୀ ସମାଜରେ 
ଚାଷୀମାନଙ୍କୁ ମାଟି ସହ ବାନ୍ଧି ଦିଆ ଯାଇଥୁଲା। ସେତେବେଳେ ଚାଷୀମାନେ 
ସମାଜର ବହୁଳାଂଶ ହୋଇଥୁବା ବେଳେ ସହରୀ ଜନସଂଖ୍ୟା ଆହୁରି ଏକ 
କ୍ଷୁଦରାଂଶ ହୋଇ ରହିଥୁଲା। ତଥାପି ଚାଷୀମାନେ ଜମି ସହ ବନ୍ଧା ବୋଲି 
ବିଚ଼ାର କରା ଯାଉଥୁଲା| ଏହା ହିଁ ହେଉଛି ଭୂମି ଦାସତ୍ଵର ମୂଖ୍ୟ ପ୍ରାଭେଦିକ 
ବୈଶିଷ୍ଟ୍ୟ ଏହା ହିଁ ହେଉଛି “ଭୂମି -ଦାସତ୍ର' ର ଭିଭ୍ତି। ଜମିମାଲିକ ଦ୍ଵାରା 
ତାକୁ ଦିଆ ଯାଇଥୁବା ଜମିରେ ତା ନିଜ ପାଇଁ ଚାଷୀଟି କେତେକ ନିର୍ଦ୍ଦିଷ୍ଠ ଦିନ 
ପାଇଁ କାମ କରି ପାରେ ; ଅନ୍ୟାନ୍ୟ ଦିନମାନଙ୍କରେ ଭୂମିଦାସ ଚାଷୀଟି ତାର 

ମାଲିକଙ୍କ ପାଇଁ କାମ କରେ। ଶ୍ରେଣୀ ସମାଜର ବୈଶିଷ୍ଟ୍ୟ — ଶ୍ରେଣୀ 
ଶୋଷଣ — ରହିଲା ସମାଜର ଭିତ୍ତି ଭାବେ। କେବଳ ଜମିର ମାଲିକମାନେ 
ଅଧୁକାରଗୁଡ଼ିକୁ ସମ୍ପର୍ଣ୍ଣ ରୂପେ ଉପଭୋଗ କରି ପାରୁଥିଲେ ; ଚାଷୀମାନଙ୍କର 
କୌଣସି ବି ଅଧ୍ବକାର ନଥୁଲା। ଚଳଣିକୁ ଦେଖୁଲେ, ଦାସ ମାଲିକାନା 
ରାଷ୍ଟ୍ରରେ ଦାସମାନଙ୍କର ଅବସ୍ଥା ଓ ସେମାନଙ୍କର ଅବସ୍ଥା ମଧ୍ୟରେ ତଫାତ୍‌ 
ଖୁବ୍‌ କମ୍‌ ଥଲା। ତଥାପି, ସେମାନଙ୍କର ମୁକ୍ତି ପାଇଁ, ଚାଷୀମାନଙ୍କର ମୁକ୍ତି 
ପାଇଁ, ଏକ ପ୍ରଶସ୍ତ ରାସ୍ତା ଖୋଲି ଯାଇଥୁଲା, କାରଣ ଭୂମି-ଦାସ 
ଚାଷୀମାନଙ୍କୁ ସେମାନଙ୍କର ମାଲିକମାନଙ୍କର ବ୍ୟକ୍ତିଗତ ସମ୍ପତ୍ତି ରୂପେ ଗଣତି 
କରାଯାଉ ନଥୁଲା। ସେ ତାର ନିଜର ଜମିରେ କିଛି ସମୟ ପାଇଁ କାର୍ଯ୍ୟ କରି 
ପାରୁଥୁଲା ଓ କେତେକ ପରିମାଣରେ ତାର ନିଜର ସତ୍ତା ଥଲା ବୋଲି କୁହା 
ଯାଇପାରେ ବିନିମୟ ଓ ବାଣିଜ୍ୟିକ ସମ୍ପର୍କର ବିକାଶ ପାଇଁ କ୍ରମ ବର୍ଵମାନ 
ସୁବିଧାସୁଯୋଗ ସୃଷ୍ଟି ହେବା ସଙ୍ଗେ ସଙ୍ଗେ ସାମନ୍ତବାଦୀ ବ୍ୟବସ୍ଥା ନିରନ୍ତର 
ଭୁଷୁଡ଼ିବାରେ ଲାଗିଲା ଓ ଚାଷୀକୂଳର ମୁର୍ତି ପାଇଁ ସୁବିଧାସୁଯୋଗ ନିରନ୍ତର 
ବୃଦି ପାଇବାରେ ଲାଗିଲା। ସାମନ୍ତବାଦୀ ସମାଜ ଦାସ ସମାଜ ଅପେକ୍ଷା 
ସର୍ବଦା ଜଟିଳତର ଥୂଲା। ତେଣୁ ସେଥୁରେ ବାଣିଜ୍ୟ ଓ ଶିଳ୍ପର ବିକାଶ 
ଅପେକ୍ଷାକୃତ ଭାବେ ଅଧୂଵକତର ହୋଇଥଲା ଏବଂ ସେପରି ସମୟରେ ମଧ୍ଯ 
ତାହା ପୁଞ୍ଜିବାଦ ଆଡ଼କୁ ଯାଇଥଲା ମଧ୍ଯ ଯୁଗରେ ସାମନ୍ତବାଦର ଆଧୁପତ୍ୟ 
ରହିଥଲା| ଏବଂ ଏଠାରେ ମଧ୍ଧ ରାଷ୍ଟ୍ରର ଆକାର ବିଭିନ୍ନ ଥଲା, ଏଠାରେ ମଧ୍ଯ 
ଉଭୟ ରାଜତନ୍ତ୍ର ଓ ପ୍ରଜାତନ୍ତ୍ବକୁ ଆମେ ଦେଖୁ, ଯଦିଚୃ ପ୍ରଜାତନ୍ତ୍ରର ରୂପ 
ବହୁଳ ଭାବେ ଦୁର୍ବଳ ଥୂଲା। କିନ୍ତୁ ସର୍ବଦା ସାମନ୍ତବାଦୀ ପ୍ରଭୁଙ୍କୁ ଏକମାତ୍ର 
ଶାସକ ଭାବେ ବିଚ଼ାର କରା ଯାଉଥୁଲା। ଭୂମି-ଦାସ କୃଷକମାନେ ସମସ୍ତ 

ରାଜନୈତିକ ଅଧ୍ଵକାରରୁ ନିତାନ୍ତ ଭାବେ ବଞ୍ଚିତ ଥଲେ। ଦାସ ବ୍ୟବସ୍ଥାରେ 
ହେଉ ଅବା ସାମନ୍ତବାଦୀ ବ୍ୟବସ୍ଥାରେ, ଏକ କ୍ଷୁଦ୍ଵ ସଂଖ୍ଯକ ଲୋକଙ୍କ 
ପକ୍ଷରେ ଏକ ବିଶାଳ ସଂଖ୍ୟକ ଲୋକଙ୍କ ଉପରେ ବିନା ଦମନରେ, ବିନା 
ବଳ ପ୍ରୟୋଗରେ ଆଧ୍ୂପତ୍ୟ ବିସ୍ଥାର କରିବା ସମ୍ଭବ ନଥୁଲା| ଅତ୍ୟାଚ଼ାରୀତ 
ଶ୍ରେଣୀଗୁଡ଼ିକ ଅତ୍ୟାଚ଼ାରକୁ ଫୋପାଡ଼ି ଦେବା ପାଇଁ ଯେଉଁ ଅହରହ ଚେଷ୍ଟା 
ଚଳେଇଥ୍‌ଲେ ତାରି ବର୍ଣ୍ଣନାରେ ଇତିହାସ ପରିପୂର୍ଣ୍ଣ ହୋଇ ରହିଛି। ଦାସତ୍ବରୁ 
ମୁକ୍ତି ପାଇଁ ଦଶନ୍ଧି ଦଶନ୍ଧି ଧରି ଚାଲିଥିବା ଯୁଦ୍ଧର ନଥୁପତ୍ର ଦାସତ୍ଵର ଇତିହାସ 
ସାଇତି ରଖୁଛି। ପ୍ରସଙ୍ଗ କ୍ରମେ ଏହା କୁହାଯାଇ ପାରେ ଯେ, ପୁଞ୍ଜିବାଦର 
ଯୁଆଳି ବିରୁଦ୍ଧରେ ପ୍ରକୃତରେ ସଂଗ୍ରାମ କରୁଥୁବା ଏକମାତ୍ର ଜର୍ମାନ ପାର୍ଟି, 
ଜର୍ମାନ କମ୍ୟୁନିଷ୍ଠଟମାନେ “ସ୍କାର୍‌ଟାସିଷ୍ଟୀ” (Spartacist - 
ସ୍ଥାର୍ଟାକସ୍‌ପନ୍ଷଥୀ) ନାମଟିକୁ ବର୍ଭମାନ ଆବୋରି ନେଇଛନ୍ତି। ତାର କାରଣ 
ହେଲା, ପ୍ରାୟ ଦୁଇ ହଜାର ବର୍ଷ ପୂର୍ବେ ହୋଇଥୁବା ଦାସମାନଙ୍କର ନିହାତି 
ବିରାଟ ବିରାଟ ଆକାରର ବିଦ୍ରୋହଗୁଡ଼ିକ ମଧ୍ଯରୁ ଗୋଟିଏର ବୀରମାନଙ୍କ 
ମଧ୍ଯରେ ଅତ୍ଯନ୍ତ ଖ୍ୟାତ ଥୁଲେ ସ୍ତାର୍ଟାକସ୍‌ (Spartacus)! ଦାସତ୍ସ 
ଉପରେ ସକ୍ଚୂର୍ଣ୍ଣରୂପେ ନିର୍ଭର କରୁଥୁବା, ସର୍ବଶକ୍ତିମାନ ଭଳି ଦେଖା 
ଯାଉଥୁବା, ରୋମୀୟ ସାମ୍ରାଜ୍ୟ ଅନେକ ବର୍ଷ ଧରି ସ୍ତାର୍‌ଟାକସ୍‌ଙ୍କ 
ନେତୃତ୍ଵରେ ସଂଗଠିତ, ଏକ୍ୟବଦଧ ଓ ଅସ୍ତଶସ୍ତ୍ୁରେ ସଜ଼ିତ ଦାସ 
ସେନାବାହିନୀର ବିସ୍ତାରିତ ବିଦ୍ରୋହର ଧକ୍କା ଓ ମାଡ଼ ଅଙ୍ଗେ ନିଭେଇ 
ଆସୁଥୁଲା। ତଥାପି, ପରିଶେଷରେ ସେମାନେ ଦାସ -ମାଲିକମାନଙ୍କ ଦ୍ଵାରା 
ପରାସ୍ତ ହେଲେ, ବନ୍ଦୀ ହେଲେ ଓ ନିର୍ଯାତନାର ଶିକାର ହେଲୋ ଶ୍ରେଣୀ 
ସମାଜର ସ୍ଥିତିର ତମାମ ଇତିହାସ ଏହି ଭଳିଆ ଗୃହଯୁଦ୍ଧଗୁଡ଼ିକ ଦ୍ଵାରା 

କଳଙ୍କିତ ହୋଇଛି। ଦାସତ୍ସ ଯୁଗରେ ହୋଇଥୁବା ଗୃହଯୁଦ୍ଧଗୁଡ଼ିକ ମଧ୍ଯରୁ 
ବୃହତ୍ତମଟିକୁ ମୁଁ ଉଦାହରଣ ସ୍ଵରୂପ ଏଇନେ ଦେଲି। ତମାମ ସାମନ୍ତବାଦୀ 
ଯୁଗଟି ଏହି ଭଳି ଅହରହ କୃଷକ ବିଦ୍ରୋହ ଦ୍ଵାରା କଳଙ୍କିତ ହୋଇଛି। 
ଉଦାହରଣ ସ୍ଵରୂପ, ମଧ୍ଯ ଯୁଗୀୟ ଜର୍ମାନୀରେ ଦୁଇଟି ଶ୍ରେଣୀ — ଭୂସ୍ବାମୀ 
ଓ ଭୂମି-ଦାସଙ୍କ — ମଧ୍ଯରେ ହୋଇଥୁବା ସଂଗ୍ରାମ ଏକ ବ୍ୟାପକ ରୂପ 
ଧାରଣ କରି ଭୂସ୍ଵାମୀମାନଙ୍କ ବିରୁଦ୍ଧରେ କୃଷକମାନଙ୍କର ଏକ ଗୃହଯୁଦ୍ଧରେ 
ପରିଣତ ହୋଇଥୁୂଲା। ରୁଷିଆର ସାମନ୍ତବାଦୀ ଭୂସ୍ଵାମୀମାନଙ୍କ ବିରୁଦ୍ଧରେ 
କୃଷକମାନେ ବାରମ୍ବାର କରିଥୁବା ବିଦ୍ରୋହର ଉଦାହରଣଗୁଡ଼ିକ ସହ 
ଆପଣମାନେ ସମସ୍ତେ ପରିଚ଼ିତ। ସେମାନଙ୍କର ଶାସନକୁ କାଏମ୍‌ ରଖୁବା 
ତଥା ସେମାନଙ୍କର କ୍ଷମତାକୁ ସଂରକ୍ଷିତ କରିବା ଉଦ୍ଦେଶ୍ୟରେ ସାମନ୍ତବାଦୀ 
ପ୍ରଭୁମାନଙ୍କର ଏପରି ଏକ ଯନ୍ତ୍ର (ବ୍ୟବସ୍ଥା) ର ଆବଶ୍ୟକତା ଥୁଲା ଯାହାରି 
ବଳରେ ସେମାନେ ଏକ ବିରାଟ ସଂଖ୍ଯାର ଜନଗଣଙ୍କୁ ଏକତ୍ର ଭାବେ 
ସେମାନଙ୍କ ଅଧୀନସ୍ଥ କରି ରଖୁ ପାରିବେ ଓ କେତେକ ଆଇନ୍‌ କାନୁନ୍‌ର 
ବଶ୍ୟବର୍ଭି କରି ପାରିବେ। ମୌଳିକ ଭାବେ ଏହି ସମସ୍ତ ଆଇନ୍‌ କାନୁନ୍‌ର 
ଉଦ୍ଦେଶ୍ୟ ଥୁଲା ଏକ — ଭୂମି ଦାସ କୃଷକମାନଙ୍କ ଉପରେ ଭୂସ୍ବାମୀମାନଙ୍କ 
କ୍ଷମତାକୁ ଜାହିର୍‌ କରି ରଖୁବା ଏବଂ ଏହା ହିଁ ଥଲା ସାମନ୍ତବାଦୀ ରାଷ୍ଟ୍ର 
ଯାହା, ଉଦାହରଣ ସ୍ଵରୂପ, ରୁଷିଆରେ, ଅବା ନିହାତି ଅନୁନ୍ନତ ଏସୀୟ 
ଦେଶଗୁଡ଼ିକରେ ( ଯେଉଁଠି ସାମନ୍ତବାଦ ଆଜି ଯାଏଁ ବଞ୍ଚି ରହିଛି) ଭିନ୍ନ ଭିନ୍ନ 
ରୂପର ଥୁଲା — ତାହା ହୁଏତ ଏକ ପ୍ରଜାତନ୍ତ୍ର ଥଲା ନତୁବା ଏକ ରାଜତନ୍ତ୍ର 
ଯେଉଁଠି ରାଷ୍ଟ୍ରଟି ରାଜତନ୍ତ୍ର ଥଲା, ସେଠି ଗୋଟିଏ ଲୋକର ଶାସନକୁ ମାନି 


ନିଆ ଯାଉଥୁଲା; ଯେଉଁଠି ରାଷ୍ଟ୍ରଟି ପ୍ରଜାତନ୍ତ୍ର ଥଲା, ସେଠି ଭୂସ୍ବାମୀ ସମାଜର 

ନିର୍ବାଚିତ ପ୍ରତିନିଧୂମାନଙ୍କର ଅଂଶଗ୍ରହଣକୁ କେତେକ ମାତ୍ରାରେ ମାନି ନିଆ 
ଯାଉଥୂଲା — ସାମନ୍ତବାଦୀ ସମାଜରେ ଏପରି ଘଟୁଥଲା| ସାମନ୍ତବାଦୀ 
ସମାଜ ଏପରି ଏକ ଶ୍ରେଣୀ ବିଭାଜନର ପ୍ରତିନିଧବତ୍ଵ କରୁଥଲା, ଯେଉଁଥ୍‌ରେ 
ଏକ ସଂଖ୍ୟାଗରିଷ୍ଠ ବିଶାଳ ଗୋଷ୍ଠୀ — ଭୂମି-ଦାସ କୃଷକ ସମ୍ପଦାୟ — 
ଜୁ ଏକ ସଂଖ୍ୟାଲଘୁ ନଗଣ୍ଯ ଗୋଷ୍ଠୀର — ଭୂସ୍ବାମୀମାନଙ୍କର — ସମ୍ପୂର୍ଣ୍ଣ 
ଅଧୀନସ୍ଥ କରା ଯାଇଥୁୂଲା| 


ବାଣିଜ୍ୟର ବିକାଶର ପରିଣତି ସ୍ଵରୂପ, ପଣ୍ଯ ବିନିମୟର ବିକାଶର 
ପରିଣତି ସ୍ଵରୂପ, ଦେଖା ଦେଲା ଏକ ନୂଆ ଶ୍ରେଣୀ — ପୁଞ୍ଜିପତି ଶ୍ରେଣୀ। 
ମଧ୍ଯ ଯୁଗର ଶେଷ ଆଡ଼କୁ ଯେତେବେଳେ, ଆମେରିକା ଆବିଷ୍କାର ପରେ, 
ବିଶ୍ଵ ବାଣିଜ୍ଯର ପ୍ରଚୁର ବିକାଶ ହେଲା, ଯେତେବେଳେ ମୃୂଲ୍ଯବାନ 
ଧାତୁଗୁଡ଼ିକର ପରିମାଣ ବୃଦି ପାଇଲା, ଯେତେବେଳେ ରୁପା ଓ ସୁନା 
ବିନିମୟର ମାଧ୍ୟମ ହୋଇଗଲା, ଯେତେବେଳେ ମୁଦ୍ରା ପ୍ରଚଳନ ଯୋଗୁଁ ବ୍ୟକ୍ତି 
ପକ୍ଷରେ ବିପୁଳ ସମ୍ପଦର ଅଧ୍ବକାରୀ ହେବା ସମ୍ଭବ ହେଲା, ସେତେବେଳେ 
ପୁଞ୍ଜି ଦାନା ବାନ୍ଧିଲା। ରୁପା ଓ ସୁନା ସଂସାର ସାରା ସମ୍ପଦ ରୂପେ ଗ୍ରହଣୀୟ 
ହୋଇଗଲା। ଭୂସ୍ବାମୀ ଶ୍ରେଣୀର ଅର୍ଥନୈତିକ କ୍ଷମତା କ୍ଷୟ ହେବାରେ 
ଲାଗିଲା ଓ ନୂଆ ଶ୍ରେଣୀର — ପୁଞ୍ଜର ପ୍ରତିନିଧୂମାନଙ୍କର — କ୍ଷମତା ବୃଦ୍ଧି 
ପାଇବାରେ ଲାଗିଲା। ସମାଜଟା ଏପରି ଭାବରେ ପୁନର୍ଗଠିତ ହେଲା ଯେ 
ସମସ୍ତ ନାଗରିକ ସମାନ ଦେଖାଗଲେ, ଦାସ-ମାଲିକ ଓ ଦାସ ମଧ୍ଯରେ 
ସମାଜର ପୁରୁଣା ବିଭାଜନ ଅନ୍ତର୍ବାନ ହୋଇଗଲା, କାହା ପାଖରେ କେତେ 
ପୁଞ୍ଜି ଥଲା ତାହାର ବିଚାର ନଥାଇ ଆଇନ ଦୃଷ୍ଟିରେ ସମସ୍ତେ ସମାନ ବୋଲି 

ବିଚ଼ାର କରାଗଲା ; ବ୍ୟକ୍ତିଗତ ସମ୍ପତି ହିସାବରେ ଜମି ଥାଉ ଅବା ଜଣେ 
ଗରିବ ମଣିଷ ପାଖରେ କିଛି ନଥାଇ କେବଳ ତାର ଶ୍ରମ ଶକ୍ତି ଥାଉ — 
ଆଇନ ଦୃଷ୍ଟିରେ ସମସ୍ତେ ସମାନ ଥୁଲେ। ଆଇନ୍‌ କାନୁନ୍‌ ସମସ୍ତଙ୍କୁ ସମାନ 
ଭାବରେ ସୁରକ୍ଷା ଦିଏ ; ଯାହାର ସମ୍ପତ୍ତି ନାହିଁ, ଯାହାର ଶ୍ରମ ଶକ୍ତି ଛଡ଼ା ଆଉ 
କିଛି ନାହିଁ, ଯେଉଁମାନେ କ୍ରମାଗତ ଭାବେ ଦରିଦ୍ର ହେଉଛନ୍ତି, ଯେଉଁମାନଙ୍କର 
ସର୍ବନାଶ ହେଉଛି ଓ ସର୍ବହରାରେ ପରିଣତ ହେଉଛନ୍ତି ସେମାନଙ୍କ 
ଆକ୍ରମଣରୁ ସମ୍ପଭିଆଙ୍କ ସମ୍ପିକୁ ସୁରକ୍ଷା ଦେଇଥାଏ। ଏୟା ହିଁ ହେଉଛି 
ପୁଞ୍ଜିବାଦୀ ସମାଜା 


ଏହାର ବିସ୍ତୃତ ଆଲୋଚନା ବଉଁମାନ କରିବାନି। ପାର୍ଟିର 
କାର୍ଯ୍ୟକ୍ରମର ଆଲୋଚ଼ନା ବେଳେ ଆପଣମାନେ ଏହି ବିଷୟଟି ନିକଟକୁ 
ଫେରିବେ — ସେତେବେଳେ ଆପଣମାନେ ଶୁଣିବେ ପୁଞ୍ଜିବାଦୀ ସମାଜର 
ବିସ୍ତୃତ ବର୍ଣ୍ଣନା। ଏହି ସମାଜଟା ସ୍ଵତନ୍ତ୍ରତାର ରଣଧ୍ବନୀ ଦେଇ ଦେଇ ଦାସତ୍ନ 
ବିରୁଦ୍ଧରେ, ଦଦରା ସାମନ୍ତବାଦୀ ବ୍ୟବସ୍ଥା ବିରୁଦ୍ଧରେ ଆଗକୁ ଆଗକୁ ମାଡ଼ି 
ଚାଲିଲା। କିନ୍ତୁ ଏହି ସ୍ଵତନ୍ତ୍ରତା ଥଲା କେବଳ ସମ୍ପଭିବାନ୍‌ଙ୍କ ପାଇଁ। ଏବଂ 
ଯେତେବେଳେ ସାମନ୍ତବାଦୀ ବ୍ୟବସ୍ଥା ଭାଙ୍ଗି ପଡ଼ିଲା, ସାମନ୍ତବାଦୀ ରାଷ୍ଟ୍ରର 
ସ୍ଥାନ ନେଲା ପୁଞ୍ଜିବାଦୀ ରାଷ୍ଟ୍ରୀ ଏହା ଅନ୍ଯାନ୍ଯ ଦେଶରେ ଅଷ୍ଟାଦଶ 
ଶତାବ୍ଦୀର ଶେଷ ଓ ଉନବିଂଶ ଶତାବ୍ଦୀର ଆରମ୍ଭ କାଳ ମଧ୍ଯରେ ଘଟିଥୁବା 
ବେଳେ ରୁଖଷିଆରେ ବିଳମ୍ବରେ ୧୮୬୧ ରେ ଘଟିଥୁଲା| ସମଗ୍ର ଜନଗଣଙ୍କ 
ପାଇଁ ସ୍ଵତନ୍ତ୍ରତା ଏହାର ରଣଧ୍ବନୀ ବୋଲି ପୁଞ୍ଜିବାଦୀ ରାଷ୍ଟ୍ର ଘୋଷଣା କରେ, 
ସମସ୍ତ ଜନଗଣଙ୍କ ଅଭିପ୍ରାୟ ଏହା ପ୍ରକାଶ କରେ ବୋଲି ଦାବି କରେ ଏବଂ 

ପୁଞ୍ଜିବାଦୀ ରାଷ୍ଟ୍ରଟା ଯେ ଏକ ଶ୍ରେଣୀର ରାଷ୍ଟ୍ର ଏହି କଥାଟାକୁ ଅସ୍ଵୀକାର 
କରିଥାଏ। ଏବଂ ଏହି ବିଷୟକୁ ନେଇ ହିଁ ସମଗ୍ର ଜନଗଣଙ୍କ ସ୍ଵତନ୍ତ୍ରତା ପାଇଁ 
ଲଢ଼େଇ କରୁଥବା ସମାଜବାଦୀମାନଙ୍କ ଓ ପୁଞ୍ଜିବାଦୀ ରାଷ୍ଟ୍ର ମଧ୍ଯରେ 
ସଂଘର୍ଷର ସୂତ୍ରପାତ ହେଲା। ଏହି ଲଢ଼େଇର ପରିଣତିରେ ସୋଭିୟେତ୍‌ 
ସମାଜବାଦୀ ପ୍ରଜାତନ୍ତ୍ର ସୃଷ୍ଠି ହୋଇଛି ଆଉ ଏହି ଲଢ଼େଇ ବିଶ୍ଵସାରା 
ବ୍ୟାପୁଛି 


ବିଶ୍ଵ ପୁଞ୍ଜି ବିରୁଦ୍ଧରେ ଆରମ୍ଭ ହୋଇଥୁବା ସଂଗ୍ରାମକୁ ବୁଝିବା ପାଇଁ, 
ପୁଞ୍ଜିବାଦୀ ରାଷ୍ଟ୍ରର ସ୍ଵଭାବକୁ ବୁଝିବା ପାଇଁ, ଆମମାନଙ୍କୁ ଏହା ମନେ 
ରଖୁବାକୁ ହେବ ଯେ ପୁଞ୍ଜିବାଦୀ ରାଷ୍ଟ୍ର ଯେତେବେଳେ ସାମନ୍ତବାଦୀ ରାଷ୍ଟ୍ର 
ବିରୁଦ୍ଧରେ ଅଗ୍ରସର ହେଲା ସେତେବେଳେ ସେ ସ୍ଵତନ୍ତ୍ରତାର ଧ୍ବଜା ଉଡ଼େଇ 
ଲଢ଼େଇର ମଇଦାନକୁ କୁଦି ପଡ଼ିଥଲା। ସାମନ୍ତବାଦର ବିଲୁପ୍ତିର ଅର୍ଥ ହେଲା 
ପୁଞ୍ଜିବାଦୀ ରାଷ୍ଟ୍ରର ପ୍ରତିନିଧୂମାନଙ୍କ ପାଇଁ ସ୍ଵତନ୍ତ୍ରତା ଓ ତାର ବିଲୁଦ୍ତି 
ସେମାନଙ୍କର ସ୍ଵାର୍ଥ ସାଧନ କରିଥୁଲା। ଭୂମି-ଦାସତ୍ଵ ଭୁଶୁଡ଼ି ପଡ଼ୁଥୁଲା 
ବେଳେ କ୍ଷତିପୂରଣ ଦେଇ ଜମି କିଣି ତାର ପୂରା ପୂରି ମାଲିକ ହେବା ଅବା 
ଭୂମି-ଦାସତ୍ବରୁ ମୁକ୍ତି ପାଇଁ ମୁକ୍ତି ଖଜଣା (ଘuା†-୮en) ପୈଠ କରି ଜମିର 
ଆଂଶିକ ରୂପେ ମାଲିକ ହେବା ସୁଯୋଗ ଯେହେତୁ ଚାଷୀମାନେ ନେଇ 
ସାରିଥୁଲେ, ରାଷ୍ଟ୍ର ସେଥୁରେ ମୁଣ୍ଡ ଖେଳଉ ନଥୁଲା। ସମ୍ପତ୍ତି ପ୍ରାପ୍ତିର ଉତ୍ସ 
ଯାହା ବି ହେଉନା କାହିଁକି, ରାଷ୍ଟ୍ର ସମ୍ପଭିର ସୁରକ୍ଷା କରୁଥଲା, କାରଣ 
ବ୍ୟକ୍ତିଗତ ସମ୍ପତ୍ତି ହିଁ ଏହି ରାଷ୍ଟ୍ରର ଭିଭି ଥଲା। ସମସ୍ତ ଆଧୁନିକ, ସଭ୍ୟ 
ରାଷ୍ଟ୍ରରେ ଚାଷୀମାନେ ବ୍ଯକ୍ତିଗତ ସମ୍ପତ୍ତିର ମାଲିକ ହେଲେ। ଏପରିକି 


Digital copy from author 


ଭୂସ୍ବାମୀମାନେ ସେମାନଙ୍କର ଜମିର କିଛି ଅଂଶ ଚାଷୀମାନଙ୍କୁ ହସ୍ତାନ୍ତର କଲା 
ବେଳେ ରାଷ୍ଟ୍ର ବ୍ୟକ୍ତିଗତ ସମ୍ପ୍ତିର ସୁରକ୍ଷା କରିଥଲା, କ୍ଷତିପୂରଣ ଆକାରରେ 
ଭୂସ୍ବାମୀମାନଙ୍କୁ ପାରିତୋଷିକ ଦେଇ ସେମାନଙ୍କର ଜମି ବଦଳରେ ଟଙ୍କା 
ନେବା ପାଇଁ ସେମାନଙ୍କୁ ସୁଯୋଗ ଦେଇଥୁଲା। କହିବାକୁ ହେଲେ, ରାଷ୍ଟ୍ର 
ବ୍ୟକ୍ତିଗତ ସମ୍ପତ୍ତିକୁ ସମ୍ପୂର୍ଣ୍ଣ ରୂପେ ସୁରକ୍ଷିତ ରଖିବା ଉଦ୍ଦେଶ୍ୟ ଘୋଷଣା କଲା 
ଓ ତାକୁ ସକଳ ପ୍ରକାରର ସହାୟତା ଓ ସୁରକ୍ଷା ଦେଲା। ପ୍ରତ୍ଯେକ 
ବ୍ୟବସାୟୀ, ଶିଳ୍ପପତି ଓ କାରଖାନା ମାଲିକଙ୍କର ସମ୍ପତ୍ତି ଅଧ୍ଵକାରକୁ ରାଷ୍ଟ୍ର 
ମାନ୍ୟତା ଦେଲା ଏବଂ ଏହି ସମାଜ — ଯାହାର ଭିଭି ହେଉଛି ବ୍ୟକ୍ତିଗତ 
ସମ୍ପତ୍ତି, ଯାହାର ଭିତ୍ତି ହେଉଛି ପୁଞ୍ଜିର କ୍ଷମତା, ଯାହାର ଭିଭି ହେଉଛି ଦମିତ 
ସମ୍ପଭିହୀନ ଶ୍ରମିକ ଶ୍ରେଣୀ ଓ ଚାଷୀକୂଳର ପରିଶ୍ରମୀ ଜନଗଣଙ୍କ ସ୍ଥିତି — 
ଘୋଷଣା କଲା ଯେ ଏହାର ଶାସନ ସ୍ଵତନ୍ତ୍ରତାର ଭିଭି ଉପରେ ପ୍ରତିଷ୍ଠିତ। 
ସାମନ୍ତବାଦ ସହ ଲଢ଼େଇ ବେଳେ ଏହା ସମ୍ପ୍୍ତିର ସ୍ଵାଧୀନତା ଘୋଷଣା କଲା 
ଏବଂ ରାଷ୍ଟ୍ରଟି ଏଣିକି ଆଉ କୌଣସି ଏକ ଶ୍ରେଣୀର ରାଷ୍ଟ୍ର ହୋଇ ରହିନି 
ଭାବି ବିଶେଷ ଗର୍ବ କରୁଥଲା 


ତଥାପି ରାଷ୍ଟ୍ରଟି ଗରିବ ଚାଷୀମାନଙ୍କୁ ଓ ଶ୍ରମିକ ଶ୍ରେଣୀକୁ ଦମନ 
ଜରିଆରେ ଅଧୀନସ୍ଥ କରି ରଖୁବା ପାଇଁ ପୁଞ୍ଜିପତିମାନଙ୍କୁ ସାହାଯ୍ୟ କରୁଥୁବା 
ଏକ ମନ୍ତ୍ର (ବ୍ୟବସ୍ଥା) ହୋଇ ହିଁ ରହିଲା। କିନ୍ତୁ ବାହାରୁ ଦେଖୁବାକୁ ସ୍ଵାଧୀନ 
ଜଣା ପଡ଼ୁଥଲା। ଏହା ସାର୍ବଜନୀନ ଭୋଟାଧ୍‌କାର ଘୋଷଣା କଲା ଓ ତାର 
ସମର୍ଥକ, ପ୍ରଚାରକ, ପଣ୍ଡିତ ଏବଂ ଦାର୍ଶନିକମାନଙ୍କ ଜରିଆରେ ଘୋଷଣା 
କଲା ଯେ ଏହା ଏଣିକି ଆଉ ଏକ ଶ୍ରେଣୀର ରାଷ୍ଟ୍ର ହୋଇ ରହିନି। ଏପରିକି 

ଏବେ ମଧ୍ଯ, ଯେତେବେଳେ ସୋଭିୟେତ୍‌ ସମାଜବାଦୀ ପ୍ରଜାତନ୍ତ୍ରଗୁଡ଼ିକ ରାଷ୍ଟ୍ର 
ବିରୁଦ୍ଧରେ ଲଢ଼େଇ କରିବା ଆରମ୍ଭ କରି ଦେଇଛନ୍ତି, ସେମାନେ ଅଭିଯୋଗ 
କରି କହୁଛନ୍ତି ଯେ ଆମେ ସ୍ଵତନ୍ତ୍ରତାର ଲଙ୍ଘନ କରୁଛୁ, ଦମନର ଭିତ୍ତି ଉପରେ 
ଏକ ରାଷ୍ଟ୍ର ଗଢ଼ି ତୋଳୁଚଛୁଟ କେତେକ ଲୋକଙ୍କୁ ଆଉ କେତେକଙ୍କ ଦ୍ଵାରା 
ଦମନ କରୁଛୁ, ଅଥଚ଼ ସେମାନେ ଏକ ଜନପ୍ରିୟ, ଗଣତାନ୍ତ୍ରିକ ରାଷ୍ଟ୍ରର 
ପ୍ରତିନିଧ୍‌ତ୍ଵ କରୁଛନ୍ତି। ଏବଂ ବର୍ଭମାନ, ଯେତେବେଳେ ବିଶ୍ଵ ସାରା 
ସମାଜବାଦୀ ବିପ୍ଳବ ଆରମ୍ଭ ହୋଇ ସାରିଛି, ଏବଂ ଯେତେବେଳେ କେତେକ 
ଦେଶରେ ବିପ୍ଳବ ସଫଳ ହୋଇ ସାରିଛି, ଯେତେବେଳେ ସାରା ବିଶ୍ଵରେ ପୁଞ୍ଜି 
ବିରୁଦ୍ଧରେ ଲଢ଼େଇ ବିଶେଷ ରୂପରେ ତୀବ୍ର ଆକାର ଧାରଣ କରିଛି, ରାଷ୍ଟ୍ର 
ସମ୍ପର୍କୀତ ଏହି ପ୍ରଶ୍ବଟି ଅତ୍ଯନ୍ତ ଗୁରୁତ୍ଵପୂର୍ଣ୍ଣ ହୋଇ ଯାଇଛି ଓ, ଏହା ମଧ୍ଯ 
କୁହାଯାଇ ପାରେ ଯେ, ଏକ ଜ୍ଵଳନ୍ତ ପ୍ରଶ୍ନ ହୋଇ ଆମ ସାମନାରେ ଠିଆ 
ହୋଇ ଆଜିକାଲିକାର ସମସ୍ତ ରାଜନୈତିକ ପ୍ରଶ୍ନ ତଥା ରାଜନୈତିକ କନ୍ଦଳର 
କେନ୍ଦ୍ରବିନ୍ଦୁ ହୋଇ ଯାଇଛି 


ରୁଷିଆର ଯେକୌଣସି ଗୋଟିଏ ପାର୍ଟିର କଥା ଅବା ସଭ୍ଯତର 
ଦେଶଗୁଡ଼ିକ ମଧ୍ଯରୁ ଗୋଟିଏର ଯେକୌଣସି ପାର୍ଟିର କଥା ବିଚ଼ାର କଲେ, 
ଆମେ ଦେଖୁବା ଯେ ରାଷ୍ଟ୍ର ସମ୍ପର୍କୀତ ଧାରଣାଟି ସମସ୍ତ ରାଜନୈତିକ କନ୍ଦଳ, 
ମତଭେଦ ଓ ମତାମତର କେନ୍ଦ୍ରରେ ରହିଛି। ଗୋଟିଏ ପୁଞ୍ଜିବାଦୀ ଦେଶରେ, 
ଏକ ଗଣତାନ୍ତ୍ରିକ ପ୍ରଜାତନ୍ତ୍ରରେ — ବିଶେଷ କରି ସୁଇଜେରଲେଣ୍ଡ୍‌ ଅବା 
ଯୁକ୍ତରାଷ୍ଟ ଆମେରିକା ଭଳି ଏକ ଦେଶରେ — ସ୍ଵାଧୀନତମ ଗଣତାନ୍ତ୍ରିକ 
ପ୍ରଜାତନ୍ତ୍ରଗୁଡ଼ିକରେ, ରାଷ୍ଟ୍ର କହିଲେ ସାର୍ବଜନୀନ ଇଚ୍ଛାର ପରିପ୍ରକାଶ, 

ଜନଗଣଙ୍କର ସାଧାରଣ ନିଷ୍ପତ୍ତିର ସାରାଂଶ, ଜାତୀୟ ଇଚ୍ଛାର ପରିପ୍ରକାଶ ଓ 
ଏହି ଭଳିଆ ଆଉ କିଛିକୁ ବୁଝାଏ, ନା ସେହି ଦେଶଗୁଡ଼ିକର ଶ୍ରମିକ ଶ୍ରେଣୀ 
ଓ ଚାଷୀକୂଳ ଉପରେ ସେମାନଙ୍କର କ୍ଷମତା ଜାହିର କରି ରଖୁବା ପାଇଁ 
ପୁଞ୍ଜିପତିମାନଙ୍କୁ ସହାୟତା କରୁଥିବା ଗୋଟିଏ ଗୋଟିଏ ଯନ୍ତ୍ର (ବ୍ୟବସ୍ଥା) କୁ 
ବୁଝାଏ ? ଏହା ହିଁ ହେଉଛି ସେହି ମୌଳିକ ପ୍ରଶ୍ନ ଯାହା ବିଶ୍ଵ ସାରା ଚାଲିଥୁବା 
ସମସ୍ତ ପ୍ରକାରର ରାଜନୈତିକ କନ୍ଦଳର କେନ୍ଦ୍ରରେ ରହିଛି। ବଲଶେଭିକ୍‌ବାଦ 
ସମ୍ପର୍କରେ ସେମାନେ କଅଣ କହନ୍ତି ୨ ବୁର୍ଜୁଆ ସମ୍ବାଦପତ୍ରଗୁଡ଼ିକ 
ବଲଶେଭିକ୍‌ମାନଙ୍କର ନିନ୍ଦା କରନ୍ତି। ଆପଣମାନେ ଗୋଟିଏ ବି ଖବରକାଗଜ 
ପାଇବେନି ଯାହା ବଲଶେଭିକ୍‌ମାନେ ଜନପ୍ରିୟ ଶାସନକୁ ଲଙ୍ଘନ କରୁଛନ୍ତି 
ଭଳିଆ ଘଷରା ଅଭିଯୋଗର ପୁନରାବୃତ୍ତି କରୁନି। ଆମର ମେନଶେଭିକ୍‌ ଓ 
ସମାଜବାଦୀ -ବିପ୍ନବୀମାନେ ସେମାନଙ୍କର ହୃଦୟର ସରଳତାରେ 
(ସମ୍ଭବତଃ ଏହା ସରଳତା ନୁହେଁ, ଅବା ସମ୍ଭବତଃ ଏହା ଏପରି ଏକ 
ସରଳତା ଯାହାକୁ ଜନପ୍ରବାଦ ଲୁଣ୍ଠନ ଠାରୁ ଅଧୁକ କୁସିତ ବୋଲି କହିଥାଏ) 
ଯଦି ଭାବନ୍ତି ଯେ ବଲଶେଭିକ୍‌ମାନେ ସ୍ଵତନ୍ତ୍ରତା ଓ ଜନପ୍ରିୟ ଶାସନର ଲଙ୍ଘନ 
କରୁଥିବା ଅଭିଯୋଗ ସେମାନେ ହିଁ ଆବିଷ୍କାର ଓ ଉଭଭାବନ କରିଥୁଲେ, 
ତେବେ ସେମାନେ ହାସ୍ଯାସ୍ପଦ ଭୁଲ କରୁଛନ୍ତି। ଆଜି ସବୁଠାରୁ ବଳି 
ଧନଶାଳୀ ଦେଶଗୁଡ଼ିକର ସବୁଠାରୁ ବଳି ଧନଶାଳୀ ଖବରକାଗଜଗୁଡ଼ିକ 
କୋଟି କୋଟି ସଂଖ୍ୟାରେ ଛାପିବାରେ ଓ ବାଣ୍ଡିବାରେ କୋଟି କୋଟି ଟଙ୍କା 
ଖର୍ଚ୍ଚ କରି ବୁ୍ଜୁଆ ମିଛ ଏବଂ ସାମ୍ରପାଜ୍ୟବାଦୀ ନୀତିର ପ୍ରଚ଼ାର କରନ୍ତି। ଏହି 
ଖବରକାଗଜଗୁଡ଼ିକ ମଧ୍ଯରୁ ପ୍ରତ୍ଯୟେକଟା ବଲଶେଭିକ୍‌ବାଦ ବିରୁଦ୍ଧରେ 
ମୌଳିକ ଯୁକ୍ତି ଓ ଅଭିଯୋଗମାନ — ଯଥା, ଯୁଲ୍ତରାଷ୍ଟ ଆମେରିକା, 

ଇଂଲଣ୍ଡ ଏବଂ ସୁଇଜରଲେଣ୍ଡ୍‌ ଜନପ୍ରିୟ ଶାସନ ଭିତ୍ତିରେ ପ୍ରତିଷ୍ଠିତ ଉନ୍ନତ 
ରାଷ୍ ହୋଇଥବା ବେଳେ ବଲଶେଭିକ୍‌ ପ୍ରଜାତନ୍ତ୍ର ହେଉଛି 
ଡକେଇତମାନଙ୍କର ଏକ ରାଷ୍ଟ୍ର ଯେଉଁଠି ସ୍ଵତନ୍ତ୍ରତା କଅଣ ଲୋକେ ଜାଣନ୍ତିନି, 
ବଲଶେଭିକ୍‌୍ମାନେ ଜନପ୍ରିୟ ଶାସନର ଧାରଣାର ହିଁ ଲଙ୍ଘନ କରୁଛନ୍ତି, 
ଏପରିକି ସାମ୍ବିଧାନିକ ସଭାକୁ ଭାଙ୍ଗି ଛିନ୍‌୍ଛତର୍‌ କରିଛନ୍ତି ¬ ବାରମ୍ବାର 
ଛାପି ପ୍ରଚାର କରିଛନ୍ତି। ଏହି ଭୟଙ୍କର ଅଭିଯୋଗମାନ ବାରମ୍ବାର ବିଶ୍ବ 
ସାରା ପ୍ରଚ଼ାରିତ ହେଉଛି। ଏହି ଅଭିଯୋଗମାନ ଆମମାନଙ୍କୁ ସିଧାସଳଖେ 
ନେଇଯାଏ ସେଇ ପ୍ରଶ୍ନ ପାଖକୁ — ରାଷ୍ଟ୍ର କଅଣ ? ଏହି ଅଭିଯୋଗଗୁଡ଼ିକୁ 
ବୁଝିବା ପାଇଁ, ସେଗୁଡ଼ିକୁ ଅଧ୍ୟୟନ କରି ସେଗୁଡ଼ିକ ପ୍ରତି ସମ୍ପର୍ଣ୍ଣ ରୂପେ 
ଚତୁର, ଯଥାର୍ଥ ଦୃଷ୍ଟିକୋଣ ପୋଷଣ କରିବା ପାଇଁ, ଜନରବ ସାହାଯ୍ୟରେ 
ସେଗୁଡ଼ିକର ମାଇନା ନକରି ଆମର ଦୃଢ଼ ମତ ଦ୍ଵାରା ସେଗୁଡ଼ିକର ମାଇନା 
କରିବା ପାଇଁ, ରାଷ୍ଟ୍ରଟା କଅଣ ତାହା ନେଇ ଆମର ସ୍ଥଷ୍ଟଠ ଧାରଣା ରହିବା 
ଆବଶ୍ୟକା ସମସ୍ତ ଧରଣର ପୁଞ୍ଜିବାଦୀ ରାଷ୍ଟ୍ର ଓ ସେଗୁଡ଼ିକର ଯଥାର୍ଥତା 
ପ୍ରତିପାଦନ ପାଇଁ ଯୁଦ୍ଧ ପୂର୍ବରୁ ସୃଷ୍ଟି ହୋଇଥବା ସମସ୍ତ ତତ୍ତ୍ର ଆମ 
ସାମନାରେ ରହିଛି। ପ୍ରଶ୍ନଟିର ଯଥାର୍ଥ ଉତ୍ତର ଦେବା ପାଇଁ ଏହି ସମସ୍ତ 
ତତ୍ତ୍ଵାବଳୀ ଓ ମତାମତର ସମାଲୋଚୃନାମ୍ମକ ମାଇନା ହେବା ଆବଶ୍ୟକା 


ସହାୟତା ପାଇଁ ଏଙ୍ଗେଲସ୍‌ଙ୍କ ଅନଜିବାର, ବ୍ୟନ୍ଥିଗତ ସମ୍ପି ଓ 
ର/ଣ୍ନ ଜନ ବହିଟି ପଢ଼ିବା ପାଇଁ ମୁଁ ଆଗରୁ ଉପଦେଶ ଦେଇ ସାରିଛି। 
ଏହି ବହିଟି ଏହା କହେ ଯେ ପ୍ରତ୍ୟେକ ରାଷ୍ଟ୍ର ଯେଉଁଠି ଜମି ଓ ଉତ୍ପାଦନର 
ସାଧନ ବ୍ୟକ୍ତିଗତ ମାଲିକାନାରେ ରହିଛି, ଯେଉଁଠି ପୁଞ୍ଜି ତାର ଆଧଵପତ୍ଯ 

ବିସ୍ଥାର କରି ସାରିଛି, ତାହା କେତେ ଗଣତାନ୍ତ୍ରିକ ହୋଇ ଥଲେ ବି, ଶ୍ରମିକ 
ଶ୍ରେଣୀ ଓ ଗରିବ ଚାଷୀମାନଙ୍କୁ ଶାସନାଧୀନ କରି ରଖୁବାରେ ପୁଞ୍ଜିପତିଙ୍କୁ 
ସହାୟତା କରୁଥିବା ଏକ ଯନ୍ତ୍ର (ବ୍ୟବସ୍ଥା), ଏକ ପୁଞ୍ଜିବାଦୀ ରାଷ୍ଟ୍ର ଅଟୋ 
ସାର୍ବଜନୀନ ଭୋଟାଧୂକାର, ସାମ୍ଭିଧାନିକ ସଭା, ପାର୍ଲିଆମେଣ୍ଟ ଏସବୁ 
କେବଳ ଆକାର ମାତ୍ର, ଏକ ପ୍ରକାରର ବଚ଼ନପତ୍ର ମାତ୍ର, ଯାହା ବାସ୍ତବ 
ଅବସ୍ଥାରେ କୌଣସି ପ୍ରକାରର ପରିବର୍ଭନ ଆଣେନା। 


ରାଷ୍ଟ୍ରର ଆଧଵପତ୍ଯର ଆକାର ଭିନ୍ନ ଭିନ୍ନ ହୋଇ ପାରେ: ଗୋଟିଏ 
ଆକାର ଥୁବା ବେଳେ ପୁଞ୍ଜିର କ୍ଷମତାର ପରିପ୍ରକାଶ ଗୋଟିଏ ଭାବରେ 
ହୋଇଥୁବା ବେଳେ ଅନ୍ୟ ଏକ ଆକାର ଥୁବା ବେଳେ ପୁଞ୍ଜର କ୍ଷମତାର 
ପରିପ୍ରକାଶ ଅନ୍ୟ ଭାବରେ ହୋଇଥାଏ। ସର୍ଭଯୁକ୍ତ ଭୋଟାଧ୍‌କାର ଥାଉ ବା 
ଅନ୍ୟ କୌଣସି ଅଧ୍ଵକାର ଥାଉ, ଅବା ନ ଥାଉ, ଅବା ପ୍ରଜାତନ୍ତ୍ରଟି 
ଗଣତାନ୍ତ୍ରିକ ହେଇ ଥାଉ, ବା ନଥାଉ, ଯାହା ହୋଇଥ୍‌ୂଲେ ବି ଅପରିହାର୍ଯ୍ୟ 
ଭାବେ କ୍ଷମତା ପୁଞ୍ଜି ହାତରେ ହିଁ ରହିଥାଏ। ବାସ୍ତବରେ, ରାଷ୍ଟ୍ରଟି ଯେତେ 
ଅଧୁକା ଗଣତାନ୍ତ୍ରିକ ହୋଇଥାଏ ପୁଞ୍ଜିବାଦର ଶାସନ ସେତେ ଅଧୂକା ବର୍ବର 
ଓ କଠୋର ହୋଇଥାଏ। ବିଶ୍ବର ଅତ୍ଯନ୍ତ ଗଣତାନ୍ତ୍ରିକ ରାଷ୍ଟ୍ରଗୁଡ଼ିକ ମଧ୍ଯରୁ 
ଗୋଟିଏ ହେଉଛି ଯୁକ୍ତରାଷ୍ ଆମେରିକା! ତଥାପି ସେଠି (ଯେଉଁମାନେ 
୧୯୦୫ ମସିହାରୁ ସେଠି ରହି ଆସିଛନ୍ତି ସମ୍ଭବତଃ ସେମାନେ ଜାଣିଥୂବେ) 
ପୁଞ୍ଜିର କ୍ଷମତା, ଆଙ୍ଗୁଠି ଟିପରେ ଗଣି ହେଲା ଭଳି ରହିଥିବା ସ୍ଵଳ୍ପ ସଂଖ୍ୟକ 
ବହୁଦେଶୀୟ-ପୁଞ୍ଜିପତିଙ୍କର କ୍ଷମତା ଯେପରି ବର୍ବର, ଯେପରି 
ଖୋଲାଖୋଲି ଭାବରେ ଦୁର୍ନୀତିଗ୍ରସ୍ତ ସେପରି ଅନ୍ୟତ୍ର ଦେଖା ଯାଏନା| 

ଥରେ ପୁଞ୍ଜି ତାର ଆସ୍ଥାନ ଜମେଇ ନେଲେ, ସମଗ୍ର ସମାଜ ଉପରେ ତାର 
ଆଧ୍ବପତ୍ୟ ବିସ୍ଥାର କରେ, ଏବଂ କୌଣସି ବି ଧରଣର ଗଣତାନ୍ତ୍ରିକ ପ୍ରଜାତନ୍ତ୍ର 
ଅବା କୌଣସି ବି ଧରଣର ଭୋଟାଧୁକାର ବ୍ଯବସ୍ଥା ତାର ସ୍ଵଭାବକୁ 
ବଦଳେଇ ପାରେନା।| 


ସାମନ୍ତବାଦ ସହ ତୁଳନା କଲେ ଗଣତାନ୍ତ୍ରିକ ପ୍ରଜାତନ୍ତ୍ର ଓ ସାର୍ବଜନୀନ 
ଭୋଟାଧକାର ଏହି ଦୁଇଟିଯାକ ମହାନ ପ୍ରଗତିଶୀଳ ଅଗ୍ରଗତି ଥୁଲା: 
ସେଗୁଡ଼ିକ ହିଁ ସର୍ବହରା ଶେଣୀକୁ ତାର ଆଜିର ସ୍ଥିତିରେ ପହଞ୍ଚିଥିବା ଏକ୍ୟ 
ଓ ସଂହତି ହାସଲ କରିବା ପାଇଁ ସକ୍ଷମ କରିଥଲା ତଥା ପୁଞ୍ଜି ବିରୁଦ୍ଧରେ 
ରୀତିମତ ଲଢ଼େଇ କରୁଥୁବା ଯୋଦ୍ବଗଣଙ୍କୁ ଦୃଢ଼ ଓ ଶୃଙ୍ଖଳିତ କରି ଗଢ଼ି 
ତୋଳିବାରେ ସାହାଯ୍ୟ କରିଥୂଲା। ଦାସମାନଙ୍କ କଥା ତେଣିକି ଥାଉ, 
ଭୂମିଦାସ - ଚାଷୀମାନଙ୍କ ମଧ୍ୟରେ ଏପରିକି ଏହାର ପାଖାପାଖୁ ସାଦୃଶ୍ଯତା 
ଥାଇ କିଛି ବି ନଥୁଲା। ଆମେ ଜାଣୁ, ଦାସମାନେ ବିଦ୍ରୋହ କଲେ, ଦଙ୍ଗା 
କଲେ, ଗୃହଯୁଦ୍ଧ ଆରମ୍ଭ କଲେ, ହେଲେ ସେମାନେ କେବେହେଁ ଶ୍ରେଣୀ ¬ 
ସଚେତନ ଥୁବା ବୃହତାଂଶ (majority) ହୋଇ ପାରିଲେନି ଓ ସଂଗ୍ରାମକୁ 
ନେତୃତ୍ଵ ଦେବା ପାଇଁ ନିଜସ୍ଵ ଦଳ ସୃଷ୍ଟି କରି ପାରିଲେନି। ସେମାନଙ୍କର 
ଉଦ୍ଦେଶ୍ୟଗୁଡ଼ିକ କଅଣ ଥଲା ତାହା ସେମାନେ ସ୍ପଷ୍ଟ ରୂପେ ଅବଗତ ନଥୂଲେ। 
ଏପରିକି ଇତିହାସର ନିହାତି ବୈପ୍ଲବିକ ମୁହୁର୍ଭ ଗୁଡ଼ିକରେ ସର୍ବଦା ସେମାନେ 
ଶାସକ ଶ୍ରେଣୀଗୁଡ଼ିକର ହାତବାରିସି ହୋଇ ରହି ଯାଉଥୂଲେ। ସମାଜର 
ଜାଗତିକ ବିକାଶ ଦୃଷ୍ଟିକୋଣରୁ ବିଚାର କଲେ, ବୁର୍କଚୁଆ ପ୍ରଜାତନ୍ତ୍ର, 
ପାର୍ଲିଆମେଣ୍ଟ, ସାର୍ବଜନୀନ ଭୋଟାଧୀକାର, ଏହିସବୁ ପ୍ରଗତିର ପ୍ରତିନିଧ୍‌ତ୍ସ 

କରନ୍ତି। ମାନବସମାଜ ପୁଞ୍ଜିବାଦ ଆଡ଼କୁ ଗତି କଲା ଏବଂ କେବଳ ପୁଞ୍ଜିବାଦ 
ହିଁ, ସହରୀ ସଂସ୍କୃତି ଯୋଗୁଁ, ଅତ୍ୟାଚ଼ାରୀତ ସର୍ବହରା ଶ୍ରେଣୀକୁ ତା ନିଜ ପ୍ରତି 
ସଚେତନ ହେବା ପାଇଁ ଓ ଆନ୍ତର୍ଜାତିକ ଶ୍ରମିକ ଆନ୍ଦୋଳନ ସୃଷ୍ଟି କରିବା ପାଇଁ 
ସକ୍ଷମ କରିଥୁଲା। ଏହାରି ଫଳରେ ସଂସାର ସାରା କୋଟି କୋଟି ଶ୍ରମିକ 
ପାର୍ଟିଗୁଡ଼ିକରେ, ସମାଜବାଦୀ ପାର୍ଟିଗୁଡ଼ିକରେ, ସଂଗଠିତ ହେଲୋ ଏହି 
ସମାଜବାଦୀ ଦଳଗୁଡ଼ିକ ସଚେତନ ଭାବେ ଜନଗଣଙ୍କ ସଂଗ୍ରାମଗୁଡ଼ିକୁ 
ନେତୃତ୍ଵ ଦେଲେ। ପାର୍ଲିଆମେଣ୍ଟ ବ୍ଯବସ୍ଥା ବିନା, ନିର୍ବାଚନ ବ୍ଯବସ୍ଥା ବିନା 
ଶ୍ରମିକ ଶ୍ରେଣୀର ଏହି ବିକାଶ ଅସମ୍ଭବ ହୋଇଥାନ୍ତା। ସେଇଥ୍‌ ପାଇଁ ବିସ୍ତୃତ 
ଜନଗଣଙ୍କ ଦୃଷ୍ଟିରେ ଏଗୁଡ଼ିକ ମହା ଗୁରୁତ୍ସପୂର୍ଣ୍ଣ ହୋଇ ଯାଇଛି। ତେଣୁ କରି 
କୌଣସି ବି ଭାବର ଚରମ ପରିବର୍ଭନ ଏତେ କଷ୍ଟକର ମନେ ହୋଇଥାଏ। 
ରାଷ୍ଟ୍ର ସ୍ଵାଧୀନ, ଏହା କୌଣସି ଏକ ଶ୍ରେଣୀର ନୁହେଁ, ସମସ୍ତଙ୍କର ସ୍ଵାର୍ଥର 
ସୁରକ୍ଷା କରିବା ଏହାର ବ୍ରତ ଭଳିଆ ବୁର୍ଜୁଆ ମିଛକୁ ଯେ କେବଳ ସଚେତନ 
ପ୍ରତାରକ, ବୈଜ୍ଞାନିକ ଓ ଧର୍ମ ଯାଜକମାନେ ଜାବୁଡ଼ି ଧରନ୍ତି, ସେଗୁଡ଼ିକର 
ସୁରକ୍ଷା କରନ୍ତି, ତାହା ନୁହେଁ ଜନଗଣଙ୍କ ମଧ୍ଯରୁ ଅନେକ ଯେଉଁମାନଙ୍କର 
ପୁରୁଣା କୁସଂସ୍କାରଗୁଡ଼ିକ ପ୍ରତି ଆନ୍ତରିକ ଅନୁରକ୍ତି ରହିଛି, ଯେଉଁମାନେ 
ପୁରୁଣା, ପୁଞ୍ଜିବାଦୀ ସମାଜରୁ ସମାଜବାଦକୁ ଉତ୍ତରଣର ଧାରାକୁ ବୁଝିପାରୁ 
ନାହାନ୍ତି ସେମାନେ ମଧ୍ଯ ତାହା କରନ୍ତି। ବୁର୍ଜୁଅଆ ଶ୍ରେଣୀ ଉପରେ ଯେଉଁମାନେ 
ପ୍ରତ୍ୟକ୍ଷ ରୂପରେ ନିର୍ଭର କରନ୍ତି କେବଳ ସେମାନେ ନୁହନ୍ତି, ପୁଞ୍ଜିର ଜୁଆଳି 
ବୋହି ଅବା ପୁଞ୍ଜିର ଉତ୍ଜୋଚ଼ ଖାଇ ଯେଉଁମାନେ ବଞ୍ଚନ୍ତି (ଏମିତି ତ ବହୁ 
ସଂଖ୍ୟାରେ ବହୁ ପ୍ରକାରର ବୈଜ୍ଞାନିକ, କଳାକାର, ଧର୍ମଯାଜକ, ଇତ୍ୟାଦି 
ପୁଞ୍ଜିର ସେବାରେ ରତ ଅଛନ୍ତି) କେବଳ ସେମାନେ ନୁହନ୍ତି, ଏପରିକି ସେହି 

ଲୋକମାନେ ଯେଉଁମାନେ ବୁର୍ଜୁଆ ସ୍ଵତନ୍ତ୍ରତାର କୁସଂସ୍କାରର ପ୍ରଭାବ ଭିତରେ 
ରହିଛନ୍ତି, ବିଶ୍ଵ ସାରା ବଲଶେଭିକ୍‌ବାଦ ବିରୁଦ୍ଧରେ ଅସ୍ତ୍ର ଧାରଣ କରିଛନ୍ତି, 
କାରଣ ଯେତେବେଳେ ସୋଭିୟେତ୍‌ ପ୍ରଜାତନ୍ତ୍ର ସ୍ଥାପିତ ହେଲା ସେତେବେଳେ 
ଏହା ଏହି ବୁର୍ଜୁଆ ମିଛଗୁଡ଼ିକୁ ଅସ୍ବୀକାର କଲା ଓ ଖୋଲାଖୋଲି ଭାବେ 
ଘୋଷଣା କଲା: ଆପଣମାନେ କହୁଛନ୍ତି ଯେ ଆପଣମାନଙ୍କ ରାଷ୍ଟ୍ରର 
ସ୍ଵତନ୍ତ୍ରତା ଅଛି, ଅଥଚ ବାସ୍ତବରେ, ବ୍ଯକ୍ତିଗତ ସମ୍ପତି ରହିଥ୍‌ବା ପର୍ଯ୍ଯନ୍ତ, 
ଆପଣମାନଙ୍କ ରାଷ୍ଟ୍ର ଏକ ଗଣତାନ୍ତ୍ରିକ ପ୍ରଜାତନ୍ତ୍ର ହୋଇଥୁଲେ ବି, 
ଶ୍ରମିକମାନଙ୍କୁ ଦମନ କରିବା ପାଇଁ ପୁଞ୍ଜିପତିମାନଙ୍କ ଦ୍ଵାରା ବ୍ଯବହୃତ 
ହେଉଥ୍‌ବା ଏକ ଯନ୍ତ୍ର (ବ୍ୟବସ୍ଥା) ଛଡ଼ା ଅନ୍ଯ କିଛି ନୁହେଁ, ଏବଂ ରାଷ୍୍ରଟି 
ଯେତେ ଅଧୁକ ସ୍ଵତନ୍ତ୍ର ହୋଇଥୁବ, ଏହି କଥାଟି ଆହୁରି ଅଧୂବକ ସ୍ପଷ୍ଠ ରୂପେ 
ପ୍ରକାଶିତ ହୋଇଥାଏ। ଏହାର ଉଦାହରଣମାନ ହେଲା: ୟୁରୋପ 
ମହାଦେଶରେ ସୁଇଜେରଲେଣ୍ଡ୍‌ ଓ ଆମେରିକୀୟ ମହାଦେଶରେ ଯୁକ୍ତରାଷ୍ଟ୍ର 
ଆମେରିକା! ଯଦିଚ଼ ଏହି ଦେଶଗୁଡ଼ିକ ଗଣତାନ୍ତ୍ରିକ ପ୍ରଜାତନ୍ତ୍ର ଏହି କଥା 
ଯେତେ ସୁନ୍ଦର ଭାବରେ ଚିତ୍ରଣ କରାଯାଉ ନା କାହିଁକି ଏବଂ ଶ୍ରମିକ ଗଣତନ୍ତ୍ର 
ଓ ସମସ୍ତ ନାଗରିକଙ୍କ ସମାନତା ସମ୍ପର୍କରେ କୁହା ଯାଇଥବା ସବୁ କଥା 
ସତ୍ବେ, ଏହି ଦୁଇ ଦେଶରେ ପୁଞ୍ଜି ଯେପରି କଠୋର ଓ କୁର ରୂପରେ ଶାସନ 
କରେ, ଏହି ଦୁଇ ଦେଶରେ ଏହି କଥା ଯେପରି ସ୍ପଷ୍ଠ ରୂପରେ ଦେଖା 
ଯାଇଥାଏ, ସେପରି ଅନ୍ୟ କୌଣସି ଦେଶରେ ଦୃଷ୍ଟିଗୋଚର ହୁଏ ନାହିଁ 
ବାସ୍ତବ କଥା ହେଲା: ସୁଇଜେରଲେଣ୍ଡ୍‌ ଓ ଯୁକ୍ତରାଷ୍ ଆମେରିକାରେ ପୁଞ୍ଜି 
ଆଧ୍ୂପତ୍ଯ ବିସ୍ତାର କରିଥାଏ, ଏବଂ ଶ୍ରମିକମାନେ ସେମାନଙ୍କର ଅବସ୍ଥାର 
ନ୍ୟୁନତମ ବାସ୍ତବ ଉନ୍ନତି ପାଇଁ ଚେଷ୍ଟା କରିବା ମାତ୍ରେ ଗୃହଯୁଦ୍ଧର ସମ୍ମୁଖୀନ 

ହୁଅନ୍ତି। ଏହି ଦେଶଗୁଡ଼ିକରେ ଅପେକ୍ଷାକୃତ କମ୍‌ ସୈନ୍ୟ ଥାଆନ୍ତି, ଛୋଟିଆ 
ସୈନ୍ୟବାହିନୀ ଥାଏ। ସୁଇଜରଲେଣ୍ଡରେ ଏକ ମିଲିସିଆ (ବେସାମରିକ 
ଲୋକଙ୍କୁ ନେଇ ଗଠିତ ସେନା ବାହିନୀ) ରହିଛି ଏବଂ ପ୍ରତ୍ୟେକ ସୁଇସ୍‌ 
ନାଗରୀକଙ୍କ ଘରେ ବନ୍ଧୁକ ରହିଥବା ବେଳେ ଆମେରିକାରେ ଏଇ ଅଞ୍ପ ଦିନ 
ପୂର୍ବ ପର୍ଯ୍ୟନ୍ତ କୌଣସି ସ୍ଥାୟୀ ସୈନ୍ଯବାହିନୀ ନଥୂଲା। ତେଣୁ ଧର୍ମଘଟଟିଏ 
ହେଲେ ବୁର୍ଜୁଆ ଶ୍ରେଣୀ ନିଜକୁ ଅସ୍ତ୍ରସଜିତ କରେ, ଭଡ଼ାଟିଆ ସୈନ୍ୟ ସଂଗ୍ରହ 
କରେ ଓ ଧର୍ମଘଟକୁ ଦମନ କରେ। ସୁଇଜେରଲେଣ୍ଡ୍‌ ଓ ଆମେରିକାରେ 
ଶ୍ରମିକ ଶ୍ରେଣୀ ଆନ୍ଦୋଳନର ଦମନ ଯେତେ ନିଷ୍ଣୁର, କଠୋର ଭାବରେ 
ହୋଇଥାଏ ଅନ୍ୟତ୍ର ତାହା ଦେଖା ଯାଏନି। ଏହି ଦୁଇ ଦେଶରେ 
ପାର୍ଲିଆମେଣ୍ଟ ଉପରେ ପୁଞ୍ଜିର ପ୍ରଭାବ ଯେପରି ଉତ୍କଟ ରୂପରେ ଦେଖା 
ଦେଇଥାଏ ଅନ୍ୟତ୍ର ସେପରି ଦେଖା ଯାଏନି ପୁଞ୍ଜିର କ୍ଷମତା ହିଁ ସବୁକିଛି, 
ଷ୍ଟକ୍‌ ଏକ୍ସଚେଞ୍ଜ ହିଁ ସବୁକିଛି ହୋଇଥୁବା ବେଳେ ପାର୍ଲିଆମେଣ୍ଟ, ନିର୍ବାଚନ 
ହେଉଛନ୍ତି ସଖୀ କଣ୍ଢେଇ, ହାତବାରିସି। କିନ୍ତୁ ଆମେମାନେ ସଦ୍ଯ ଅନୁଭବ 
କରିଥୁବା ନିଷ୍ୁର ନରସଂହାର ପରେ ଶ୍ରମିକମାନଙ୍କର ଆଖୁ ଅଧୁକରୁ ଅଧୁକ 
ଖୋଲୁଛି ଓ ସୋଭିୟେତ୍‌ ସରକାର ରୂପକ ଧାରଣାଟି ଦୁର ଦୂରାନ୍ତକୁ 
ପ୍ରସାରୀତ ହେବାରେ ଲାଗିଛି। ପୁଞ୍ଜିପତିମାନଙ୍କ ବିରୁଦ୍ଧରେ ଏକ ଅବିଚଳିତ, 
ଅବିରତ ଯୁଦ୍ଧର ଆବଶ୍ୟକତା ଶ୍ରମିକ ଶ୍ରେଣୀ ସମ୍ମୁଖରେ ସ୍ପଷ୍ଟରୁ ସ୍ଷ୍ଠତର 
ହେଉଛି। 


ପ୍ରଜାତନ୍ତ୍ରଟି ଯେଉଁ ବେଶ ପଡ଼ୁ ନା କାହିଁକି, ଯେତେ ଗଣତାନ୍ତିକ 
ହେଉ ନା କାହିଁକି, ଯଦି ଜମି ଓ କଳକାରଖାନାର ଘରୋଇ ମାଲିକାନାକୁ 

ବଳବତ୍ତର କରି ରଖେ, ଏବଂ ଯଦି ଘରୋଇ ପୁଞ୍ଜି ସମଗ୍ର ସମାଜଟାକୁ 
ମଜୁରୀ ଦାସତ୍ଵରେ ବାନ୍ଧି ରଖେ, ଅର୍ତାତ୍‌, ଆମ ପାର୍ଟିର କାର୍ଯ୍ୟକ୍ରମରେ ଓ 
ସୋଭିୟେତ୍‌ ସମ୍ଭିଧାନରେ ଯାହା ଘୋଷଣା କରା ଯାଇଛି ତାକୁ ଯଦି 
ପ୍ରଜାତନ୍ତ୍ରଟି କାର୍ଯ୍ୟକାରୀ କରୁ ନଥାଏ, ତାହା ହେଲେ ଏହି ରାଷ୍ଟ୍ରଟି କେତେକ 
ଲୋକଙ୍କୁ ଆଉ କେତେକ ଲୋକଙ୍କ ଦ୍ଵାରା ଦମନ କରୁଥିବା ଏକ ଯନ୍ତ୍ର 
(ବ୍ଯବସ୍ଥା) ଛଡ଼ା ଆଉ କିଛି ନୂହେଁ ଏବଂ ଆମେମାନେ ଏହି ଯନ୍ତ୍ରଟିକୁ 
ସେଇମାନଙ୍କ ହାତରେ ଦେବୁ ଯେଉଁମାନେ ପୁଞ୍ଜିର କ୍ଷମତାର ପତନ 
ଘଟେଇବେ। ସାର୍ବଜନୀନ ସମାନତା ବୁଝାଉଥ୍‌ବା ରାଷ୍ଟ୍ର ସମ୍ପର୍କୀତ ସମସ୍ତ 
ପ୍ରକାରର କୁସଂସ୍କାରର ପ୍ରତିରୋଧ ଆମେମାନେ କରିବ୍ଛ କାରଣ ତାହା 
ହେଉଛି ଏକ ପ୍ରବଞ୍ଚନା: ଯେତେଦିନ ଯାଏଁ ଶୋଷଣ ରହିଥୁବ, ସମାନତା 
ଅସମ୍ଭବା ଜମିମାଲିକ ଓ ଶ୍ରମିକ ସମାନ ହୋଇ ପାରିବେନି, କ୍ଷୁଧୃତ ମଣିଷ 
ଓ ପରିତୃପ୍ତ ମଣିଷ ସମାନ ହୋଇ ପାରିବେନି। ରାଷ୍ଟ୍ର ମାନେ ଜନପ୍ରିୟ 
ଶାସନ, ଏଇ ଭଳିଆ ପୁରୁଣା କାହାଣିରେ ବିଶ୍ଵାସ କରି ରାଷ୍ଟ୍ର କୁହା ଯାଉଥବା 
ଏହି ଯନ୍ତ୍ରଟି ସମ୍ମୁଖରେ ଲୋକେ ଭୟ ମିଶ୍ରିତ ଭକ୍ତିରେ ନତମସ୍ତକ ହୁଅନ୍ତି। 
ଅଥଚ ସର୍ବହରା ଶ୍ରେଣୀ ଏପରି କାହାଣୀଗୁଡ଼ିକୁ ବୁଜ୍ଆ ମିଛ ବୋଲି 
କହିଥାଏ। ସର୍ବହରା ଶ୍ରେଣୀ ଏହି ଯନ୍ତ୍ରଟିକୁ ଭାଙ୍ଗି ଚୁରମାର କରିଦେବା ସମ୍ପତି 
ଆମେ ପୁଞ୍ଜିପତିମାନଙ୍କୁ ଏହି ଯନ୍ତ୍ରଟିରୁ ବଞ୍ଚିତ କରିଛୁ ଓ ତାକୁ ନିଜ ହାତକୁ 
ନେଇଛୁ। ଆମେ ଏହି ଯନ୍ତ୍ରଟିକୁ ବ୍ୟବହାର କରିବୁ, ଏହି ଗଦାର ପ୍ରହାର ଦ୍ଵାରା 
ସମସ୍ତ ପ୍ରକାରର ଶୋଷଣର ଉପ୍ପାଟନ କରିବ୍ୁ। ଏବଂ ଯେତେବେଳେ 
ସଂସାରର କୌଣସି ବି ସ୍ଥାନରେ ଶୋଷଣର ସମ୍ଭାବନା ଆଉ ରହିବନି, 
ଯେତେବେଳେ ଜମିର ମାଲିକ ଓ କଳକାରଖାନାର ମାଲିକ ହୋଇ ଆଉ 

କେହି ରହିବେନି, ଏବଂ ଯେତେବେଳେ ଏପରି ଏକ ପରିସ୍ଥିତି ରହିବନି 
ଯହିଁରେ ଦଳେ ଆକଣ୍ଠ ଭୋଜନ କରୁଥିବା ବେଳେ ଆଉ ଦଳେ ଭୋକରେ 
ଆଉଟୁ ପାଉଟୁ ହେଉଥ୍‌ବେ, କେବଳ ସେତେବେଳେ ଆମେ ଏହି ଯନ୍ତ୍ରଟିକୁ 
ଅଳିଆଗଦାକୁ ଫୋପାଡ଼ି ଦେବା ସେତେବେଳେ ରାଷ୍ଟ୍ର ନଥ୍‌ବ କି ଶୋଷଣ 
ନଥ୍‌ବା ଏହା ହେଉଛି ଆମ କମ୍ୟୁନିଷ୍ଠ ପାର୍ଟିର ଦୃଷ୍ଟିଭଙ୍ଗୀ। ଆଶାକରେ 
ପରବର୍ଭୀ ବଳ୍ୁତାଗୁଡ଼ିକରେ ଆମେ ଏହି ବିଷୟଟି ନିକଟକୁ ଫେରିବା, 
ବାରମ୍ବାର ଫେରିବା 

